

ಬ್ರಹ್ಮಚರ್ಯ.. ಒಂದು ಜಿಜ್ಞಾಸೆ..

ನಮ್ಮ ಸನಾತನ ಪರಂಪರೆಯಲ್ಲಿ ಬಳಸಿ ಬ್ರಹ್ಮಚಾರಿ ಎಂಬ ಒಂದು ಮಾತಿದೆ. ಹಳಗನ್ನಡ ಕಾವ್ಯವಾದ ಭರತೇಶ ವೈಭವದಲ್ಲಿ ಈ ಮಾತನ್ನು ಬಳಸಲಾಗಿದೆ. ನಂತರ ಶರಣ-ರ, ಸಂತರ ಅಧ್ಯಾತ್ಮ ಜೀವಿಗಳ ಕೌಟುಂಬಿಕ ಬದುಕನ್ನು ಹೇಳುವಾಗ ಕೂಡ ಬಳಸಿ ಬ್ರಹ್ಮಚಾರಿ ಎಂಬ ಪದವನ್ನು ಉಪಯೋಗಿಸುತ್ತಾರೆ. ಇದರ ಅರ್ಥ ಇಷ್ಟೇ... ಕೆಸ-ರಿನಿಂದ ತುಂಬಿದ ಹೊಂಡದ ನೀರಿನಲ್ಲಿರುವ ತಾವರೆ ಎಲೆಯಂತೆ, ಹೂವಿನಂತೆ ಈ ಸಂಸಾರ ಎಂಬ ಇಂದ್ರಿಯ ಲೋಲುಪ ಬದುಕಿನಲ್ಲಿ ಮೈ ಮರೆಯದೆ. ಲೋಭ ಮದಗಳಿಗೆ ಒಳಗಾಗದೆ ಸಾಂಸಾರಿಕ ಬದುಕಿಗೆ ಅಂ-ಟಿಯೂ ಆಂಟದಂತೆ ಇದ್ದೂ ಇಲ್ಲದಂತೆ ನಿರ್ಲಿಪ್ತವಾಗಿ ಇರುವುದನ್ನು ಬಳಸಿ ಬ್ರಹ್ಮಚಾರಿ ಎಂದು ಹೇಳುತ್ತಾರೆ. ಗೃಹಸ್ಥನಾಗಿದ್ದರೂ ಕೂಡ ತನ್ನ ಕಾಮನೆಗಳ ಮೇಲೆ ಸ್ವ ನಿಯಂತ್ರಣವನ್ನು ಹೊಂದಿರುವ, ಇಂದ್ರಿಯ ನಿಗ್ರಹವನ್ನು ಹೊಂದಿರುವ ಪರಿಶುದ್ಧ ಮನಸ್ಥಿತಿಯ, ಪರಿಪಕ್ವ ವ್ಯಕ್ತಿ ಎಂದೇ ಅರ್ಥ. ಬಹಳಷ್ಟು ಜನರು ಬ್ರಹ್ಮಚರ್ಯ ಎಂದರೆ ಯಾವುದೇ ರೀತಿಯ ದೈಹಿಕ ಸಂಬಂಧವನ್ನು ಹೊಂದದೆ ಇರುವುದು ಎಂದು ಅರ್ಥ-ಕೈಸಿಕೊಳ್ಳುತ್ತಾರೆ. ಮದುವೆ ಮಾಡಿಕೊಳ್ಳದೆ ಇರುವುದು, ದೈಹಿಕ ಸಂಪರ್ಕವನ್ನು ಹೊಂದದೆ ಇರುವುದು ಬ್ರಹ್ಮಚರ್ಯ ಎಂಬುದು ಅವರ ಅಭಿಪ್ರಾಯವಾಗಿರುತ್ತದೆ ಅತ್ಯಂತ ಮೇಲ್ದರದಲ್ಲಿ ಹೀಗೆ ಅರ್ಥೈಸಬಹುದಾದರೂ ಕೂಡ ಇದರ ಹಿಂದೆ ಆಳವಾದ ಸತ್ಯವಿದೆ.



ನಮ್ಮ ಧರ್ಮ ಗ್ರಂಥಗಳಲ್ಲಿ ಬ್ರಹ್ಮಚರ್ಯಕ್ಕೆ ತನ್ನದೇ ಆದ ವಿಶೇಷವಾದ ಅರ್ಥವಿದೆ ಒಬ್ಬ ಗೃಹಸ್ಥ ಕೂಡ ಬ್ರಹ್ಮಚಾರಿ ರಿಯ ಧರ್ಮವನ್ನು ಪರಿಪಾಲಿಸಲು ಸಾಧ್ಯವಿದೆ. ಮಲತಾಯಿಗೆ ಮಾತು ಕೊಟ್ಟು ವಿವಾಹವಾಗದೆ ಬ್ರಹ್ಮಚಾರಿ ವ್ರತವನ್ನು ಪರಿಪಾಲಿಸಿದ ಕುರುವಂಷದ ಪಿತಾಮಹ ಭೀಷ್ಮಾಚಾರ್ಯರು, ಏಕ ಪತ್ನಿ ವ್ರತಸ್ಥನಾಗಿ ಇದ್ದ ಪ್ರಭು ಶ್ರೀ ರಾಮ ಹಾಗೂ ಹದಿನಾರು ಸಾವಿರ ಜನ ಪತ್ನಿಯರನ್ನು ಹೊಂದಿದ್ದ ಶ್ರೀಕೃಷ್ಣ ಎಲ್ಲರೂ ಬ್ರಹ್ಮಚಾರಿಗಳು ಎಂದರೆ ನಿಮಗೆ ಅಚ್ಚರಿಯ ಎನಿಸಬಹುದು. ಜನಕ ಮಹಾರಾಜನ ಆಸ್ಥಾನದಲ್ಲಿ ಇಬ್ಬರು ಪತ್ನಿಯರನ್ನು ಹೊಂದಿದ್ದ ಓರ್ವ ಸಂಸಾರಸ್ಥ ವ್ಯಕ್ತಿಯು ಮೋಕ್ಷಕ್ಕಾಗಿ ಉನ್ನತ

ಸಾಧನೆಯನ್ನು ಮಾಡುತ್ತಿರುವುದನ್ನು ಕಂಡು ಓರ್ವ ಯೋಗಿನಿ ಆತನನ್ನು ಪ್ರಶ್ನಿಸಿದಳು. ಇಬ್ಬಿಬ್ಬರು ಪತ್ನಿಯರನ್ನು ಹೊಂದಿರುವ ನೀನು ಅದು ಹೇಗೆ ಬಹಚಾರಿ ಎಂಬ ಆಕೆಯ ಪ್ರಶ್ನೆಗೆ ಆ ಇಬ್ಬರು ಹೆಂಡರನ್ನು ಹೊಂದಿದ ವ್ಯಕ್ತಿ ಓರ್ವ ಗೃಹಸ್ಥನಿಗೆ ಆತನ ಪತ್ನಿಯೊಂದಿಗಿನ ಸಂಬಂಧ ಕೇವಲ ದೈಹಿಕವಾದದ್ದಲ್ಲ. ಅದು ಮಾನಸಿಕವಾದ ಪವಿತ್ರ ಪ್ರೇಮ, ಒಂದೊಮ್ಮೆ ಆ ಪ್ರೇಮವು ಅಧ್ಯಾತ್ಮದ ಭಾವವನ್ನು ಹೊಂದಿದಾಗ ಅದು ಬ್ರಹ್ಮಚರ್ಯಕ್ಕಿಂತ ಮಿಗಿಲಾದ ಭಾವವಾಗಿ ಮೋಕ್ಷಕ್ಕೆ ದಾರಿ ಮಾಡಿಕೊಡುತ್ತದೆ ಎಂದು ಅತ್ಯಂತ ಆತ್ಮ ವಿಶ್ವಾಸದಿಂದ ಹೇಳಿದ. ನಿಜ ಬ್ರಹ್ಮಚಾರಿಗೆ ತನ್ನ ಪಂಚೇಂದ್ರಿಯಗಳ ಮೇಲೆ ಅಧ್ಯಾತ್ಮಿಕವಾದ ಹಿಡಿತವಿದ್ದು ಆತನಲ್ಲಿ

ವಾಸನೆಗಳ ಕುರಿತು ಯಾವುದೇ ರೀತಿಯ ಹಪಹಪಿ ಇರುವುದಿಲ್ಲ. ಕಾಮನೆಗಳು ಆತನನ್ನು ಕಾಡುವುದಿಲ್ಲ. ಎಲ್ಲ ಬಗೆಯ ಕಾಮನೆಗಳು ಆತನಲ್ಲಿ ಇದ್ದರೂ ಕೂಡ ಆತ ಸಂಪೂರ್ಣ ಸಂತೃಪ್ತ ಸ್ಥಿತಿಯನ್ನು ಹೊಂದಿರುತ್ತಾನೆ. ಈಡೇ-ರಿಸಿಕೊಳ್ಳಲೇಬೇಕು... ಈಡೇರಿಸಿಕೊಳ್ಳದಿದ್ದರೆ ಸತ್ತೇ ಹೋಗುತ್ತೇನೆ ಎಂಬಷ್ಟು ಇಂದ್ರಿಯ ಭಾವಗಳು ಆತನನ್ನು ಸತಾಯಿಸುವುದಿಲ್ಲ. ನಿಜವಾದ ಬ್ರಹ್ಮಚರ್ಯದಲ್ಲಿ ಇಂದ್ರಿಯ ಸುಖಗಳ ಮೇಲೆ ನಿಯಂತ್ರಣವಿರುತ್ತದೆ. ಅಲ್ಲಿ ಯಾವುದೇ ರೀತಿಯ ಆಸೆ ಆಕಾಂಕ್ಷೆಗಳನ್ನು ಹತ್ತಿಕ್ಕುವುದು ಇರುವುದಿಲ್ಲ. ಇಂದ್ರಿಯ ಸುಖಗಳ ಬಗ್ಗೆ ದ್ವೇಷವಿರುವುದಿಲ್ಲ ಭಯವಿರುವುದಿಲ್ಲ. ಹೇಸಿಗೆ ಇರುವುದಿಲ್ಲ... ಬದಲಾಗಿ ಶುದ್ಧವಾದ ಸ್ಪಷ್ಟವಾದ ಮಾನಸಿಕ ನಿಯಂತ್ರಣವಿರುತ್ತದೆ. ಕೇಸರಿ ನಿಲುವಂಗಿ ಧರಿಸಿದ ಸನ್ಯಾಸಿಯ ದೇಹದಲ್ಲಿ ಕೂಡ ಇಂದ್ರಿಯಗಳ ಸಹಜವಾದ ತುಡಿತವಿರುತ್ತದೆ, ಆತ ಧರಿಸಿದ ಬಟ್ಟೆಗಳು ಆತನ ಪಂಚೇಂದ್ರಿಯಗಳ ವಾಸನೆಗಳನ್ನು ಆಳಿಸಿ ಹಾಕಲು ಸಾಧ್ಯವಾಗುವುದಿಲ್ಲ ಆದ-ರೆ ತನ್ನ ಪಂಚೇಂದ್ರಿಯಗಳ ತುಡಿತಗಳ ಮೇಲೆ ಆತ ನಿಯಂತ್ರಣ ಹೊಂದಿದ್ದು ಅತ್ಯಂತಯಮದಿಂದ ಇರುತ್ತಾನೆ. ಬ್ರಹ್ಮಾಂಡದಲ್ಲಿರುವ ಎಲ್ಲಾ ವಸ್ತುಗಳೊಂದಿಗೆ ಒಂದು ರೀತಿಯ ಪವಿತ್ರವಾದ ಆತನ ಸ್ಪರ್ಶದಲ್ಲಿ ಕೆಟ್ಟ ಭಾವನೆ ಇರುವುದಿಲ್ಲ. ಆತನ ರುಚಿ, ಗಂಭೀರ, ಫಾಣ, ನೋಟ ಮತ್ತು ಸ್ಪರ್ಶಗಳಲ್ಲಿ ದೈವಿಕ ಭಾವವಿರುತ್ತದೆ. ಅಂತೆ-

ಯೇ ಆತನ ಪಾಲಿಗೆ ಆಹಾರವು ಪ್ರಸಾದವಾಗಿ, ಮಾತು ಕೀರ್ತನೆಯಾಗಿ, ಸಂಗಾತಿಯೊಂದಿಗಿನ ಆಪ್ತ ದೈಹಿಕ ಸಾಮೀಪ್ಯವು ಹಪಹಪಿ ಇಲ್ಲದ ದೈವಿಕವಾದ ದಿವ್ಯ ಮಿಲನ ಮಹೋತ್ಸವವಾಗಿ ಮಾರ್ಪಡುತ್ತದೆ. ಸಂಪೂರ್ಣವಾಗಿ ಸಂತೃಪ್ತವಾದ ಮನಸ್ಥಿತಿಯನ್ನು ಹೊಂದಿರುವ ವ್ಯಕ್ತಿ ಕೂಡ ಬ್ರಹ್ಮಚರ್ಯದ ಪರಿಪಾಲಕನೇ ಹೌದು. ಸ್ನೇಹಿತರೆ, ಬ್ರಹ್ಮಚರ್ಯ ಎಂಬುದು ಒಂದು ಮಾನಸಿಕ ಸ್ಥಿತಿ. ತನ್ನ ಮನಸ್ಸಿನ ಮೇಲೆ ನಿಯಂತ್ರಣ ಹೊಂದುವ ಯಾವುದೇ ವ್ಯಕ್ತಿಯು ಕೂಡ ಬ್ರಹ್ಮಚರ್ಯವನ್ನು ಅತ್ಯಂತ ಸಹಜವಾಗಿ ಪರಿಪಾಲಿಸಬಲ್ಲ ವಾಸನೆಗಳನ್ನು ಮೀರಿದವ ಬ್ರಹ್ಮಚಾರಿಯಲ್ಲ. ವಾಸನೆಗಳ ಮೇಲೆ ಹಿಡಿತವನ್ನು ಹೊಂದಿದವನೇ ನಿಜವಾದ ಬ್ರಹ್ಮಚಾರಿ. ಸಭ್ಯ ಸಮಾಜದ ಅತ್ಯವಶ್ಯಕತೆಯೇ ಈ ಬಗೆಯ ಬ್ರಹ್ಮಚರ್ಯ. ಕೆಟ್ಟದ್ದನ್ನು ನೋಡಲಾರೆ. ಕೆಟ್ಟದ್ದನ್ನು ಕೇಳಲಾರೆ ಕೆಟ್ಟದ್ದನ್ನು ಮಾತಾಡಲಾರೆ. ಕೆಟ್ಟ ಕೆಲಸವನ್ನು ಮಾಡಲಾರೆ. ಕೆಟ್ಟ ಭಾವವನ್ನು ಹೊಂದಲಾರೆ ಎಂಬ ಗಟ್ಟಿ ಮನಸ್ಥಿತಿಯನ್ನು ಹೊಂದಿ ಎಲ್ಲ ಬಗೆಯ ಕೆಟ್ಟ ಕೆಲಸಗಳಿಗೆ ನಮ್ಮನ್ನು ನಾವು ದೂರವಿರಿಸಿಕೊಳ್ಳುವ ಮೂಲಕ ಅತ್ಯಂತ ಸಭ್ಯ ಸಮಾಜದ ನಿರ್ಮಾಣಕ್ಕೆ ಶ್ರೀಕಾರ ಹಾಕಬೇಕು... ಅಲ್ಲವೇ ಸ್ನೇಹಿತರೆ

ವೀಣಾ ಹೇಮಂತ್
ಗೌಡ ಪಾಟೀಲ್

ಬಿಜೆಪಿ ಗದಗ ವಿಧಾನಸಭಾ ಕ್ಷೇತ್ರ ವತಿಯಿಂದ ಸಚಿವ ಬಿ.ನಾಗೇಂದ್ರ ರಾಜೇನಾಮೆ ಆಗ್ರಹಿಸಿ ಪ್ರತಿಭಟನೆ



ಗದಗ, 21- ಭಾರತೀಯ ಜನತಾ ಪಾರ್ಟಿ ಗದಗ ವಿಧಾನಸಭಾ ಕ್ಷೇತ್ರ ಗ್ರಾಮೀಣ ಭಾಗದ ವತಿಯಿಂದ ಗದಗ ಜಿಲ್ಲಾ ಅಧಿಕಾರಿಗಳ ಕಚೇರಿ ಎದುರಿಗೆ ವಾಲ್ಮೀಕಿ ನಿಗಮದ ಭ್ರಷ್ಟಾಚಾರ ಹಗರಣದಲ್ಲಿ ಆರೋಪಿ ಆಗಿರುವ ಸಚಿವ ಬಿ.ನಾಗೇಂದ್ರ ರಾಜ್ಯ ಕಾಂಗ್ರೆಸ್ ಸರ್ಕಾರದಲ್ಲಿ ಮಂತ್ರಿಯಾಗಿರುವುದರಿಂದ ಅವರ ರಾಜೀನಾಮೆಗೆ ಆಗ್ರಹಿಸಿ ಬೃಹತ್ ಧರಣಿ ಹಾಗೂ ಪ್ರತಿಭಟನೆ ಜರುಗಿತು. ಈ ಸಂದರ್ಭದಲ್ಲಿ ಜಿಲ್ಲಾಧ್ಯಕ್ಷರಾದ ರಾಜು ಕುರುಡಗಿ, ಜಿಲ್ಲಾ ಪ್ರಧಾನ ಕಾರ್ಯದರ್ಶಿ ಪಕ್ಕಿರೇಶ ರಟ್ಟಹಳ್ಳಿ, ಲಿಂಗರಾಜ ಪಾಟೀಲ, ಶ್ರೀಕಾಂತ್ ಹೊಸಮನಿ, ನಿಂಗಯ್ಯ

ಪ್ರಮುಖರಾದ ಎಂ.ಎಸ್.ಕರೀಗೌಡ, ವಿಜಯಕುಮಾರ ಗಡ್ಡಿ, ಗ್ರಾಮೀಣ ಮಂಡಲ ಅಧ್ಯಕ್ಷ ಬುಡಪ್ಪ ಹಳ್ಳಿ, ಜಿಲ್ಲಾ ಉಪಾಧ್ಯಕ್ಷರಾದ ನಿಂಗಪ್ಪ ಹುಗ್ಗಿ, ಮಂಡಲ ಪ್ರಧಾನ ಕಾರ್ಯದರ್ಶಿ ಸುಭಾಷ್ ಸುಂಕದ, ಮಂಜುನಾಥ್ ಹಳ್ಳೂರಮಠ, ಪಕ್ಷದ ಮುಖಂಡರಾದ ಬಸವಣ್ಣಪ್ಪ ಚಿಂಚಲಿ, ಶೇಖಣ್ಣ ಕನ್ಯಾಳ, ವೈ ಪಿ ಅಡ್ಲೂರ, ಡಿ ಬಿ ಕರಿಗೌಡರ, ಮಲ್ಲಾರಪ್ಪ ಬೆಂತೂರ, ರವಿ ವಗ್ಗನವರ, ಹನುಮಂತಪ್ಪ ದಿಂಡನವರ್, ಮಹದೇವಪ್ಪ ಚಿಂಚಲಿ, ಶ್ರೀಮತಿ ಶಶಿಕಲಾ ಆಮಟಿ, ಅರವಿಂದ ಅಣ್ಣಿಗೇರಿ, ಶೇಖಪ್ಪ ಕಟ್ಟಮನಿ, ಕರ್ನಾಟಕ ರಾಜಕುಮಾರ್ ಕಟ್ಟಮನಿ, ವಿಠಲ ತೋಟದ, ಲಕ್ಷ್ಮಣ ರಣ-ತೂರ, ಕನಕದಾಸ ಮೆಗೂರ, ಶ್ರೀಮತಿ ಕಮಲಾಬಾಯಿ ಪೂಜಾರ, ಹನುಮಂತಪ್ಪ ನಾಯಕ, ವಿನೋದ ಹಂಸನೂರ ಹಾಗೂ ಇನ್ನೂ ಹಲವಾರು ಪ್ರಮುಖರುಗಳು ಉಪಸ್ಥಿತರಿದ್ದರು.

ಇಟಗಿಮಠ, ವಿಶ್ವನಾಥ್ ಮ್ಯಾಗೇರಿ, ಮಹೇಶ್ ಶಿರಹಟ್ಟಿ, ಅಪ್ಪ ನಮಸ್ತಮಠ, ಎಚ್. ಸಿ. ವಂಂಜುನಾಥ್ ಸ್ವಾಮಿ, ಸತ್ಯನಾರಾಯಣ ಗೋಡಿಕೆ, ಮಂಜುನಾಥ್ ಈರಗಾರ, ಶಿವಾನಂದ ಮ್ಯಾಗೇರಿ, ನೀಲಪ್ಪ ಮಹಾಲಿಂಗಪುರ, ಸುರೇಶ್ ರಾಮಣ್ಣವರ, ಮೋಹನ್ ಮದ್ದಿನ, ಸಿ ಎಸ್ ಪತ್ತಿ, ನಾಗರಾಜ್ ಕತ್ತಿ, ರಾಜಕುಮಾರ್ ಕಟ್ಟಮನಿ, ವಿಠಲ ತೋಟದ, ಲಕ್ಷ್ಮಣ ರಣ-ತೂರ, ಕನಕದಾಸ ಮೆಗೂರ, ಶ್ರೀಮತಿ ಕಮಲಾಬಾಯಿ ಪೂಜಾರ, ಹನುಮಂತಪ್ಪ ನಾಯಕ, ವಿನೋದ ಹಂಸನೂರ ಹಾಗೂ ಇನ್ನೂ ಹಲವಾರು ಪ್ರಮುಖರುಗಳು ಉಪಸ್ಥಿತರಿದ್ದರು.

ಸಾವಿನಲ್ಲೂ ಸಾರ್ಥಕತೆ ಮೆರೆದ ನಿವೃತ್ತ ಮುಖ್ಯೋಪಾಧ್ಯಾಯ ನೇತ್ರದಾನ, ದೇಹದಾನ ಮಾಡಿದ ರಾಚಪ್ಪ ಕೋರಿ ಕುಟುಂಬ



ಗದಗ, 21- ಗದಗಿನ ವಿವೇಕಾನಂದ ನಗರದ ಕರಿಯಮ್ಮಕಲ್ ಬಡಾವಣೆಯ ನಿವಾಸಿ, ನಿವೃತ್ತ ಮುಖ್ಯೋಪಾಧ್ಯಾಯ ರಾಚಪ್ಪ ಪ್ಲಿ. ಕೋರಿ ಅವರು ಆ. 17ರಂದು ನಿಧನರಾದ ಬಳಿಕ ಅವರ ಸ್ವಇಚ್ಛೆಯಂತೆ ನೇತ್ರದಾನ ಹಾಗೂ ದೇಹದಾನ ಮಾಡುವ ಮೂಲಕ ಸಾವಿನಲ್ಲೂ ಸಾರ್ಥಕತೆ ಮೆರೆದಿದ್ದಾರೆ. ನಿಧನದ ಬಳಿಕ ಕುಟುಂಬದವರ ಒಪ್ಪಿಗೆಯೊಂದಿಗೆ ತಜ್ಞ ವೈದ್ಯರ ತಂಡ ನೇತ್ರದಾನದ ಪ್ರಕ್ರಿಯೆಯನ್ನು ನೆರವೇರಿಸಿತು. ಬಳಿಕ ಆ. 18ರಂದು ಮೃತರ ದೇಹವನ್ನು ವೈದ್ಯಕೀಯ ವಿದ್ಯಾರ್ಥಿಗಳ ಅಂಗರಚನಾ ಶಾಸ್ತ್ರ

ಅಧ್ಯಯನಕ್ಕೆ ಅನುಕೂಲವಾಗುವಂತೆ ಗದಗಿನ ಡಿ.ಜಿ.ಎಂ. ಆಯುರ್ವೇದ ವೈದ್ಯಕೀಯ ಮಹಾವಿದ್ಯಾಲಯಕ್ಕೆ ದಾನ ಮಾಡಲಾಯಿತು. ಮೃತರ ಇಚ್ಛೆಯನ್ನು ಗೌರವಿಸಿ ಕುಟುಂಬದವರು ಕೈಗೊಂಡ ಈ ನಿರ್ಧಾರವು ಸಮಾಜಕ್ಕೆ ಮಾನವೀಯತೆ ಹಾಗೂ ಸೇವಾ ಮನೋಭಾವದ ಸಂದೇಶವನ್ನು ಸಾರಿದೆ. ಮರಣದ ನಂತರವೂ ತಮ್ಮ ಅಂಗಾಂಗಗಳು ಹಾಗೂ ದೇಹವು ಅಂಗಾಂಗಗಳು ಹಾಗೂ ದೇಹವು ಮತ್ತೊಬ್ಬರ ಬದುಕಿಗೆ, ವೈದ್ಯಕೀಯ ಶಿಕ್ಷಣಕ್ಕೆ ಮತ್ತು ಸಮಾಜದ ಒಳಿತಿಗೆ ಉಪಯೋಗವಾಗುವಂತೆ

ದಾನ ಮಾಡುವುದು ಮಹತ್ವದ ಮಾನವೀಯ ಸೇವೆಯಾಗಿದೆ. ಈ ನಿಟ್ಟಿನಲ್ಲಿ ಸಾರ್ವಜನಿಕರು ನೇತ್ರದಾನ ಮತ್ತು ದೇಹದಾನದ ಕುರಿತು ಜಾಗೃತಿ ಬೆಳೆಸಿಕೊಳ್ಳಬೇಕು ಎಂಬ ಸಂದೇಶವೂ ಈ ಸಂದರ್ಭದಲ್ಲಿ ಮೂಡಿಬಂದಿದೆ. ಈ ಸಂದರ್ಭದಲ್ಲಿ ಕುಟುಂಬದ ಸದಸ್ಯರೊಂದಿಗೆ ಗದಗ-ಬೆಟಗೇರಿ ಲಯನ್ಸ್ ಕ್ಲಬ್ ಅಧ್ಯಕ್ಷ ಪ್ರವೀಣ ವಾರಕರ್, ಕಾರ್ಯದರ್ಶಿ ಲಿಂಗರಾಜ ತೋಟದ, ರಮೇಶ ಶಿಗ್ಗಿ, ರಾಜಣ್ಣ ಮಲ್ಲಾಡದ, ಅಶ್ವತ್ಥ ಸುಲಾಖೆ ಸೇರಿದಂತೆ ಬಂಧು-ಬಳಗದವರು ಹೆಚ್ಚಿನ ಸಂಖ್ಯೆಯಲ್ಲಿ ಉಪಸ್ಥಿತರಿದ್ದರು.

ಜಿಲ್ಲಾ ಕಾನೂನು ಸೇವೆಗಳ ಪ್ರಾಧಿಕಾರ, ಗದಗ ಮಧ್ಯಸ್ಥಿಕೆ ಅಭಿಯಾನ 3.0 ವಿಶೇಷ ಅಭಿಯಾನ

ಗದಗ, 21- ರಾಷ್ಟ್ರೀಯ ಕಾನೂನು ಸೇವೆಗಳ ಪ್ರಾಧಿಕಾರ (NALSA) ಹಾಗೂ ಮಧ್ಯಸ್ಥಿಕೆ ಮತ್ತು ಸಂಧಾನ ಯೋಜನಾ ಸಮಿತಿ (ಒಅಕಅ),ಗೌರವಾನ್ವಿತ ಸರ್ವೋಚ್ಚ ನ್ಯಾಯಾಲಯ, ನವದೆಹಲಿ ಇವರ ಮಾರ್ಗದರ್ಶನದಂತೆ, ನ್ಯಾಯಾಲಯಗಳಲ್ಲಿ ಬಾಕಿ ಇರುವ ಪ್ರಕರಣಗಳನ್ನು ಸೌಹಾರ್ದಯುತವಾಗಿ ಹಾಗೂ ಶೀಘ್ರವಾಗಿ ಇತ್ಯರ್ಥಪಡಿಸುವ ಉದ್ದೇಶದಿಂದ ಮಧ್ಯಸ್ಥಿಕೆ ಅಭಿಯಾನ 3.0 ಅನ್ನು 01-08-2026 ರಿಂದ 02-01-2027 ರವರೆಗೆ ಹಮ್ಮಿಕೊಳ್ಳಲಾಗಿದೆ. ಎ'ಂ ದ, 'ಸಿ ಸ್ಥಿ ಕಿಂಂ'ಂ'ಂ ಮೂಲಕ ಪ್ರಕರಣಗಳನ್ನು ಇತ್ಯರ್ಥ ಪಡಿಸುವುದರಿಂದ ಕಕ್ಷಿದಾರರು ದೀರ್ಘಕಾಲದ ನ್ಯಾಯಾಲಯದ ವ್ಯಾಜ್ಯದಿಂದ ಮುಕ್ತರಾಗಲು ಹಾಗೂ ತಮ್ಮ ವಿವಾದಗಳಿಗೆ ಪರಸ್ಪರ ಒಪ್ಪಿಗೆಯ ಮೂಲಕ ಪರಿಹಾರ ಕಂಡುಕೊಳ್ಳಲು ಅವಕಾಶ ದೊರೆಯುತ್ತದೆ. ಈ ಹಿನ್ನೆಲೆಯಲ್ಲಿ, ಮಧ್ಯಸ್ಥಿಕೆಗೆ ಯೋಗ್ಯವಾಗಿರುವ ಪ್ರಕರಣಗಳನ್ನು ಗುರುತಿಸಿ, ಅವುಗಳನ್ನು ತರಬೇತಿ ಪಡೆದ ಮಧ್ಯಸ್ಥಿಕೆದಾರರ ಮೂಲಕ ಇತ್ಯರ್ಥಪಡಿಸಲು ವಿಶೇಷ ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ. ಈ ಅಭಿಯಾನದಡಿ ವೈವಾಹಿಕ

ಮತ್ತು ಕೌಟುಂಬಿಕ ವಿವಾದಗಳು, ಆಸ್ತಿ ಮತ್ತು ವಿಭಜನೆ ವಿವಾದಗಳು, ಹಣಕಾಸು ಮತ್ತು ಸಾಲ ವಸೂಲಾತಿ ಪ್ರಕರಣಗಳು, ಚೆಕ್ ಅಮಾನ್ಯ ಪ್ರಕರಣಗಳು, ಮೋಟಾರು ವಾಹನ ಅಪಘಾತ ಪರಿಹಾರ ಪ್ರಕರಣಗಳು, ವಾಣಿಜ್ಯ ವಿವಾದಗಳು, ಸೇವಾ ಸಂಬಂಧಿತ ವಿವಾದಗಳು, ರಾಜಿಯಾಗಬಹುದಾದ ಕ್ರಿಮಿನಲ್ ಪ್ರಕರಣಗಳು, ಗ್ರಾಹಕರ ವಿವಾದಗಳು, ಭೂಸ್ವಾಧೀನ ಹಾಗೂ ಇತರೆ ಮಧ್ಯಸ್ಥಿಕೆಗೆ ಯೋಗ್ಯವಾದ ಪ್ರಕರಣಗಳನ್ನು ಪ'ರಿ ಗ'ಣಿ ಸ'ಲಾ ಗುಂ'ವು ದಂ. ತಮ್ಮ ಪ್ರಕರಣವನ್ನು ಮಧ್ಯಸ್ಥಿಕೆಯ ಮೂಲಕ ಸೌಹಾರ್ದಯುತವಾಗಿ ಇತ್ಯರ್ಥಪಡಿಸಿಕೊಳ್ಳಲು ಬಯಸುವ ಕಕ್ಷಿದಾರರು, ಜಿಲ್ಲಾ ಕಾನೂನು ಸೇವೆಗಳ ಪ್ರಾಧಿಕಾರ, ಗದಗ ಅಥವಾ ಸಂಬಂಧಪಟ್ಟ ತಾಲೂಕು ಕಾನೂನು ಸೇವಾ ಸಮಿತಿಯನ್ನು ಸಂಪರ್ಕಿಸಿ ಅಗತ್ಯ ಮಾಹಿತಿ ಹಾಗೂ ಮಾರ್ಗದರ್ಶನವನ್ನು ಪ'ಡ'ಂಂ'ಂ ಬ ಹ'ಂ ದಂ. ಮಧ್ಯಸ್ಥಿಕೆ ಪ್ರಕ್ರಿಯೆಯು ಸ್ವಯಂಪ್ರೇರಿತ, ಗೌಪ್ಯ ಮತ್ತು ಕಕ್ಷಿದಾರರ ಪರಸ್ಪರ ಒಪ್ಪಿಗೆಯ ಆಧಾರದ ಮೇಲೆ ನಡೆಯುವ ವಿವಾದ ಪರಿಹಾರ ವ್ಯವಸ್ಥೆಯಾಗಿದ್ದು, ನ್ಯಾಯಾಲಯದ ಸಮಯ ಮತ್ತು ವೆಚ್ಚವನ್ನು

ಉಳಿತಾಯ ಮಾಡುವುದರ ಜೊತೆಗೆ ಸಂಬಂಧಗಳನ್ನು ಕಾಪಾಡಿಕೊಳ್ಳಲು ಸಹಕಾರಿಯಾಗಿದ್ದು ಇದರ ಸ ದುಪಯೋಗಪಡಿಸಿಕೊಳ್ಳಬೇಕೆಂ ದು ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು ಹಾಗೂ ಗದಗ ಜಿಲ್ಲಾ ಕಾನೂನು ಸೇವೆಗಳ ಪ್ರಾಧಿಕಾರದ ಅಧ್ಯಕ್ಷರಾದ ಶ್ರೀಮತಿ ನಾಗವೇಣಿ ಅವರು ಪತ್ರಿಕಾ ಪ್ರಕಟಣೆಯಲ್ಲಿ ತಿಳಿಸಿರುತ್ತಾರೆ. ಹೆಚ್ಚಿನ ಮಾಹಿತಿ ಹಾಗೂ ಉಚಿತ ಕಾನೂನು ನೆರವಿಗಾಗಿ ಸಂಪರ್ಕಿಸಿ:ಜಿಲ್ಲಾ ಕಾನೂನು ಸೇವೆಗಳ ಪ್ರಾಧಿಕಾರ, ಗದಗ.ಎ.ಡಿ.ಆರ್. ಕಟ್ಟಡ, ನೂತನ ನ್ಯಾಯಾಲಯ ಸಂಕೀರ್ಣ, ಗದಗ. ತಾಲೂಕು ಕಾನೂನು ಸೇವಾ ಸಮಿತಿ, ರೋಣತಾಲೂಕು ಕಾನೂನು ಸೇವಾ ಸಮಿತಿ, ನರಗುಂದತಾಲೂಕು ಕಾನೂನು ಸೇವಾ ಸಮಿತಿ, ಲಕ್ಷ್ಮೇಶ್ವರತಾಲೂಕು ಕಾನೂನು ಸೇವಾ ಸಮಿತಿ, ಮುಂಡರಗಿಟೋಲ್ವೇ ಕಾನೂನು ಸೇವಾ ಸಹಾಯವಾಣಿ: 15100ಮಧ್ಯಸ್ಥಿಕೆಯ ಮೂಲಕ ನಿಮ್ಮ ವಿವಾದಕ್ಕೆ ಸೌಹಾರ್ದಯುತ ಪರಿಹಾರ ಸುಗಮ ನ್ಯಾಯದತ್ತ ಒಂದು ಹೆಜ್ಜೆ. ಕಾರ್ಯದರ್ಶಿಗಳು ಜಿಲ್ಲಾ ಕಾನೂನು ಸೇವೆಗಳ ಪ್ರಾಧಿಕಾರ, ಗದಗ.

ಕೃಷಿ ವಿಶ್ವವಿದ್ಯಾಲಯ ಧಾರವಾಡದಲ್ಲಿಯ ಖಾಲಿ ಇರುವ ಹುದ್ದೆಗಳನ್ನು ತ್ವರಿತವಾಗಿ ಭರ್ತಿ ಮಾಡಲು ಸರ್ಕಾರ ತೀರ್ಮಾನ

ಗದಗ, 21- ರಾಜ್ಯದ ಕೃಷಿ ವಿಶ್ವವಿದ್ಯಾಲಯ ಧಾರವಾಡದಲ್ಲಿ ಖಾಲಿ ಇರುವ ಪ್ರಾಧ್ಯಾಪಕರ ಹುದ್ದೆಗಳನ್ನು ಹಾಗೂ ಭೋಧಕೇತರ 'ಎ' ಗುಂಪಿನ, 'ಬಿ' ಗುಂಪಿನ, 'ಸಿ' ಹಾಗೂ 'ಡಿ' ಗುಂಪಿನ ಹುದ್ದೆಗಳನ್ನು ತ್ವರಿತ ಗತಿಯಲ್ಲಿ ಭರ್ತಿ ಮಾಡಲು ಅರ್ಥಿಕ ಇಲಾಖೆಯ ಅನುಮೋದನೆಯಾದ ನಂತರ ತುಂಬಿಕೊಳ್ಳುವ ಪ್ರಕ್ರಿಯೆ ಜಾರಿಯಲ್ಲಿದೆ ಎಂದು ಕೃಷಿ ಸಚಿವರಾದ ಪಿ.ಎಂ. ನರೇಂದ್ರಸ್ವಾಮಿಯವರು ವಿಧಾನ ಪರಿಷತ್ತಿನ ಅಧಿವೇಶನದಲ್ಲಿ ಲಿಖಿತ ಉತ್ತರದಲ್ಲಿ ತಿಳಿಸಿದ್ದಾರೆ. ವಿಧಾನ ಪರಿಷತ್ತಿನ ಸದಸ್ಯರಾದ ಎಸ್.ಪ್ಲಿ.ಸಂಕನೂರ ರವರು ಕೇಳಿದ ಚುಕ್ಕೆ ಗುರುತಿನ ಪ್ರಶ್ನೆಗೆ ಉತ್ತರ ನೀಡಿ ಕೃಷಿ ವಿಶ್ವವಿದ್ಯಾಲಯ ಧಾರವಾಡದಲ್ಲಿ ಮಂಜೂರಾದ 595 ಪ್ರಾಧ್ಯಾಪಕರ




ಹುದ್ದೆಗಳಲ್ಲಿ 328 ಹುದ್ದೆಗಳು ಖಾಲಿ ಇರುವುದಾಗಿ ತಿಳಿಸಿರುವರು. ಅದರಂತೆ ಭೋಧಕೇತರ 'ಎ' ಗುಂಪಿನ 44 ಹುದ್ದೆಗಳಲ್ಲಿ 16 ಹುದ್ದೆಗಳು, 'ಬಿ' ಗುಂಪಿನ 60 ಹುದ್ದೆಗಳಲ್ಲಿ 36 ಹುದ್ದೆಗಳು, 'ಸಿ' ಗುಂಪಿನ 567 ರಲ್ಲಿ 301 ಹುದ್ದೆಗಳು, 'ಡಿ' ಗುಂಪಿನ

1047 ರಲ್ಲಿ 705 ಹುದ್ದೆಗಳು ಖಾಲಿ ಇರುವುದಾಗಿ ತಿಳಿಸಿದ್ದಾರೆ. ವಿಧಾನ ಪರಿಷತ್ ಸದಸ್ಯ ಎಸ್.ಪ್ಲಿ. ಸಂಕನೂರ ರವರು ಕೇಳಿದ ಮತ್ತೊಂದು ಪ್ರಶ್ನೆಗೆ ಉತ್ತರಿಸಿ, ಕೃಷಿ ವಿಶ್ವವಿದ್ಯಾಲಯ ಆವರಣದಲ್ಲಿ ಗೃಹ ವಿಜ್ಞಾನ ಕಾಲೇಜು ಶಿಥಿಲಗೊಂಡಿರುವ ಹಿನ್ನೆಲೆಯಲ್ಲಿ ವಿಶ್ವವಿದ್ಯಾಲಯದಿಂದ ಸ್ವೀಕೃತಗೊಂಡ ಪ್ರಸ್ತಾವನೆಯನ್ನು ಪರಿಶೀಲಿಸಿ ತನ್ನ ಆಂತರಿಕ ಸಂಪನ್ಮೂಲಗಳಿಂದ ಅಥವಾ ಇತರೆ ಆಧಾಯ ಮೂಲಗಳಿಂದ ಅನುದಾನವನ್ನು ಹೊಂದಿಸಿಕೊಂಡು ನಿರ್ಮಾಣ ಕಾಮಗಾರಿಯನ್ನು ಕೈಗೊಳ್ಳುವಂತೆ ವಿಶ್ವವಿದ್ಯಾಲಯಕ್ಕೆ ನಿರ್ದೇಶನ ನೀಡಲಾಗಿದೆ ಎಂದು ವಿಧಾನ ಪರಿಷತ್ ಸದಸ್ಯರು ಎಸ್.ಪ್ಲಿ. ಸಂಕನೂರ ಪತ್ರಿಕಾ ಪ್ರಕಟಣೆಯಲ್ಲಿ ತಿಳಿಸಿರುವರು.

ವರಮಹಾಲಕ್ಷ್ಮೀ: ಭಾರತೀಯ ಸಂಸ್ಕೃತಿಯ ಸೌಭಾಗ್ಯೋತ್ಸವ

ಭಾರತೀಯ ಧಾರ್ಮಿಕ ಪವಿತ್ರ ಪರಂಪರೆಯಲ್ಲಿ ಪ್ರತಿಯೊಂದು ಹಬ್ಬಕ್ಕೂ ತನ್ನದೇ ಆದ ವಿಶೇಷ ಸ್ಥಾನಮಾನವಿದೆ. ವರ್ಷದುದ್ದಕ್ಕೂ ಹಲವು ಆಚರಣೆಗಳು ಹನ್ನೆರಡು ಮಾಸಗಳ ಪರ್ಯಂತರ ಅನುಚಾನವಾಗಿ ನಡೆದುಕೊಂಡು ಬಂದಿವೆ. ಮಾನವ ಸಂಬಂಧಗಳನ್ನು ಸಂಸ್ಕಾರಬದ್ಧವಾಗಿ ಬೆಸೆಯುವಲ್ಲಿ ಹಬ್ಬಗಳ ಪಾತ್ರ ಹಿರಿದು. ಚೈತ್ರಮಾಸದಿಂದ ಆರಂಭಗೊಳ್ಳುವ ಹಬ್ಬಗಳ ದಿಬ್ಬಣ ನವಚೈತ್ರವನ್ನು ಬೆಸೆದುಕೊಂಡು ಸಂಸ್ಕೃತಿ ಮತ್ತು ಪರಂಪರೆಗಳನ್ನು ಗಟ್ಟಿಗೊಳಿಸುವ ಮಹತ್ತರ ಕಾರ್ಯವನ್ನು ಮಾಡುತ್ತದೆ. ಶ್ರಾವಣವು ಅತ್ಯಂತ ಪವಿತ್ರ ಮಾಸ ಹಿಂದೂ ಧರ್ಮದಲ್ಲಿ ಶ್ರಾವಣ ಮಾಸವನ್ನು ದೇವರ ಆರಾಧನೆಗೆ ಅತ್ಯಂತ ಶ್ರೇಷ್ಠ ಕಾಲವೆಂದು ಪರಿಗಣಿಸಲಾಗಿದೆ. ಈ ಮಾಸದಲ್ಲಿ ದೇವರ ಹಾಗೂ ಗುರುಗಳ ಅನುಗ್ರಹ ವಿಶೇಷವಾಗಿ ದೊರೆಯುತ್ತದೆ ಎಂಬ ನಂಬಿಕೆಯಿದೆ. ಶ್ರಾವಣ ಮಾಸದಲ್ಲಿ ಆಚರಿಸಲಾಗುವ ವರಮಹಾಲಕ್ಷ್ಮೀ ವ್ರತವು ಅತ್ಯಂತ ಶ್ರೇಷ್ಠವಾದ ವ್ರತಗಳಲ್ಲಿ ಒಂದಾಗಿದೆ. ಈ ವ್ರತವು ಸಂಪತ್ತು, ಐಶ್ವರ್ಯ, ಸೌಭಾಗ್ಯ, ಆರೋಗ್ಯ, ಧಾನ್ಯ, ಸಂತಾನ, ಧೈರ್ಯ ಹಾಗೂ ಜೀವನದ ಸರ್ವಾಂಗೀಣ ಮಂಗಳಕ್ಕಾಗಿ ಆಚರಿಸಲ್ಪಡುತ್ತದೆ. ವಿಶೇಷವಾಗಿ ವಿವಾಹಿತ ಮಹಿಳೆಯರು ತಮ್ಮ ಕುಟುಂಬದ ಸುಖ-ಸಮೃದ್ಧಿ ಮತ್ತು ಲೋಕಕ್ಷೇಮಕ್ಕಾಗಿ ಶ್ರದ್ಧಾಭಕ್ತಿಯಿಂದ ಈ ವ್ರತವನ್ನು ಆಚರಿಸುತ್ತಾರೆ.

ವರಮಹಾಲಕ್ಷ್ಮೀ ವ್ರತವನ್ನು ಶ್ರಾವಣ ಮಾಸದಲ್ಲಿ ಆಚರಿಸುವುದಕ್ಕೆ ಧಾರ್ಮಿಕ, ಪೌರಾಣಿಕ ಹಾಗೂ ಆಧ್ಯಾತ್ಮಿಕ ಕಾರಣಗಳಿವೆ. “ಲಕ್ಷ್ಮೀ” ಎಂಬ ಪದವು ಕೇವಲ ಧನವನ್ನು ಸೂಚಿಸುವುದಿಲ್ಲ. ಅದು ಜೀವನದ ಎಲ್ಲ ರೀತಿಯ ಸಮೃದ್ಧಿ, ಸೌಂದರ್ಯ, ಸದ್ಗುಣ, ಜ್ಞಾನ, ಶಾಂತಿ, ಸಂತೋಷ ಹಾಗೂ ಆಧ್ಯಾತ್ಮಿಕ ಉನ್ನತಿಯನ್ನು ಪ್ರತಿನಿಧಿಸುತ್ತದೆ. “ಶ್ರೀ” ಎಂಬ ಪದವು ಕಾಂತಿ, ಕರುಣೆ, ಮಂಗಳ, ಸಮೃದ್ಧಿ, ಸೌಂದರ್ಯ, ಜ್ಞಾನ, ವಿನಯ ಹಾಗೂ ದೈವಿಕ ಕೃಪೆಯ ಪ್ರತೀಕವಾಗಿದೆ. ಆದ್ದರಿಂದ ಲಕ್ಷ್ಮೀಯ ಆರಾಧನೆ ಎಂದರೆ ಕೇವಲ ಸಂಪತ್ತಿನ ಪ್ರಾರ್ಥನೆಯಲ್ಲ; ಸದ್ಗುಣಗಳ ಸಂಪಾದನೆಯೂ ಆಗಿದೆ. ಆದ್ದರಿಂದ ವರಮಹಾಲಕ್ಷ್ಮೀ ಆಚರಣೆಯು ವ್ಯಕ್ತಿಯ ವೈಯಕ್ತಿಕ ಜೀವನದಿಂದ ಸಮಾಜದ ಒಗ್ಗಟ್ಟಿನವರೆಗೆ ವ್ಯಾಪಕವಾದ ಮಹತ್ವವನ್ನು ಹೊಂದಿದೆ. “ವರ” ನೀಡುವ ಲಕ್ಷ್ಮೀ



“ವರಮಹಾಲಕ್ಷ್ಮೀ” ಎಂದರೆ ಭಕ್ತಿಗೆ ಇಷ್ಟಾರ್ಥಗಳನ್ನು ನೆರವೇರಿಸುವ, ಸೌಭಾಗ್ಯ, ಧನ, ಧಾನ್ಯ, ಆರೋಗ್ಯ ಮತ್ತು ಸಂತಾನಸೌಭಾಗ್ಯವನ್ನು ಅನುಗ್ರಹಿಸುವ ಮಹಾಲಕ್ಷ್ಮೀ. ಈ ವ್ರತದಿಂದ ಅಷ್ಟಲಕ್ಷ್ಮೀಯ ಅನುಗ್ರಹ, ಕುಟುಂಬದ ಕ್ಷೇಮ, ಧನ-ಧಾನ್ಯ, ಆರೋಗ್ಯ, ಸೌಭಾಗ್ಯ ಮತ್ತು ಆಧ್ಯಾತ್ಮಿಕ ಶಾಂತಿ ದೊರೆಯುತ್ತದೆ ಎಂಬುದು ಸನಾತನ ಸಂಪ್ರದಾಯವಾಗಿದೆ. ಆದ್ದರಿಂದ ಈ ವ್ರತವನ್ನು ವಿಶೇಷ ಫಲಪ್ರದವೆಂದು ನಂಬಲಾಗಿದೆ.

ಲಕ್ಷ್ಮೀದೇವಿಯ ಕೃಪೆಯ ಕಾಲ: ಶ್ರಾವಣ ಮಾಸದಲ್ಲಿ ಪ್ರಕೃತಿ ಹಸಿರಿನಿಂದ ಕಂಗೊಳಿಸುತ್ತದೆ. ಮಳೆ, ಬೆಳಿ, ಸಮೃದ್ಧಿ ಮತ್ತು ಐಶ್ವರ್ಯ ಹೆಚ್ಚಾಗುವ ಕಾಲವಾಗಿರುವುದರಿಂದ, ಐಶ್ವರ್ಯದ ಅಧಿದೇವತೆಯಾದ ಮಹಾಲಕ್ಷ್ಮೀಯನ್ನು ಈ ಸಮಯದಲ್ಲಿ ವಿಶೇಷವಾಗಿ ಪೂಜಿಸಲಾಗುತ್ತದೆ. ವರಮಹಾಲಕ್ಷ್ಮೀ ವ್ರತವನ್ನು ಸಾಮಾನ್ಯವಾಗಿ ಶ್ರಾವಣ ಪೂರ್ಣಿಮೆಗೆ ಮುಂಚಿನ ಶುಕ್ರವಾರ ಆಚರಿಸಲಾಗುತ್ತದೆ. ಶುಕ್ರವಾರವು ಮಹಾಲಕ್ಷ್ಮೀದೇವಿಗೆ ಅತ್ಯಂತ ಪ್ರಿಯವಾದ ದಿನವೆಂದು ಶಾಸ್ತ್ರಗಳು ತಿಳಿಸುತ್ತವೆ.

ಪುರಾಣ ಪ್ರಸಿದ್ಧ ಹಿನ್ನೆಲೆ: ಸ್ಕಂದಪುರಾಣದಲ್ಲಿ ಈ ವ್ರತದ ಮಹಿಮೆ ಉಲ್ಲೇಖಿತವಾಗಿದೆ. ಮಗಧ ದೇಶದ ಕುಂಡಿನಪುರದಲ್ಲಿ ಚಾರುಮತಿ ಎಂಬ ಸದ್ಗುಣಶೀಲ ಮಹಿಳೆ ವಾಸಿಸುತ್ತಿದ್ದಳು. ಅವಳು ತನ್ನ ಪತಿ, ಕುಟುಂಬ ಹಾಗೂ ಹಿರಿಯರನ್ನು ಗೌರವದಿಂದ ಸೇವಿಸುತ್ತಿದ್ದಳು. ಒಂದು ರಾತ್ರಿ ಮಹಾಲಕ್ಷ್ಮೀ ದೇವಿಯ ಅವಳ

ಕನಸಿನಲ್ಲಿ ಕಾಣಿಸಿಕೊಂಡು ಶ್ರಾವಣ ಮಾಸದ ಶುಕ್ರವಾರ ತನ್ನ ವ್ರತವನ್ನು ಆಚರಿಸುವಂತೆ ತಿಳಿಸಿದಳು. ಚಾರುಮತಿಯು ಲಕ್ಷ್ಮೀದೇವಿಯ ಆದೇಶದಂತೆ ವ್ರತವನ್ನು ನೆರವೇರಿಸಿದಾಗ ಅವಳ ಕುಟುಂಬದಲ್ಲಿ ಧನ-ಧಾನ್ಯ, ಆರೋಗ್ಯ, ಸೌಭಾಗ್ಯ ಹಾಗೂ ಸಂತೋಷ ವೃದ್ಧಿಯಾಯಿತು. ಈ ಘಟನೆಯಿಂದ ಪ್ರೇರಿತರಾಗಿ ಅನೇಕ ಮಹಿಳೆಯರು ಈ ವ್ರತವನ್ನು ಆಚರಿಸಲು ಆರಂಭಿಸಿದರು. ಹೀಗೆ ಈ ವ್ರತವು ಭಾರತದಲ್ಲೆಡೆ ಪ್ರಸಿದ್ಧಿಯಾಯಿತು. ಅಷ್ಟಲಕ್ಷ್ಮೀಯರ ಮಹತ್ವ: ವರಮಹಾಲಕ್ಷ್ಮೀ ಪೂಜೆಯಲ್ಲಿ ಅಷ್ಟಲಕ್ಷ್ಮೀಯ ಆರಾಧನೆಗೆ ವಿಶೇಷ ಮಹತ್ವವಿದೆ. ಆದಿಲಕ್ಷ್ಮೀ-ಆಧ್ಯಾತ್ಮಿಕ ಶಕ್ತಿ, ಧನಲಕ್ಷ್ಮೀ-ಸಂಪತ್ತು, ಧಾನ್ಯಲಕ್ಷ್ಮೀ-ಅನ್ನ ಸಮೃದ್ಧಿ, ಗಜಲಕ್ಷ್ಮೀ-ಐಶ್ವರ್ಯ ಮತ್ತು ಗೌರವ, ಸಂತಾನಲಕ್ಷ್ಮೀ-ಉತ್ತಮ ಸಂತಾನ, ಧೈರ್ಯಲಕ್ಷ್ಮೀ-ಧೈರ್ಯ ಮತ್ತು ಆತ್ಮಸ್ಥೈರ್ಯ, ವಿಜಯಲಕ್ಷ್ಮೀ-ಯಶಸ್ಸು, ವಿದ್ಯಾಲಕ್ಷ್ಮೀ-ಜ್ಞಾನ ಮತ್ತು ವಿದ್ಯೆ ಹೀಗೆ ಈ ಎಂಟು ರೂಪಗಳು ಜೀವನದ ಎಲ್ಲ ಆಯಾಮಗಳ ಸಮಗ್ರ ಅಭಿವೃದ್ಧಿಯನ್ನು ಸೂಚಿಸುತ್ತವೆ. ಧಾರ್ಮಿಕಾಚರಣೆ: ವರಮಹಾಲಕ್ಷ್ಮೀ ವ್ರತವು ದೇವಿಯ ಮೇಲಿನ ನಂಬಿಕೆ, ಭಕ್ತಿ ಹಾಗೂ ಶರಣಾಗತಿಯ ಸಂಕೇತವಾಗಿದೆ. ವರಮಹಾಲಕ್ಷ್ಮೀ ಪೂಜೆಯಲ್ಲಿ ಪ್ರತಿಷ್ಠಾಪಿಸುವ ಕಲಶವು ಬ್ರಹ್ಮಾಂಡದ ಸಂಕೇತವಾಗಿದೆ. ಕಲಶದಲ್ಲಿರುವ ನೀರು ಜೀವಶಕ್ತಿಯನ್ನು, ತೆಂಗಿನಕಾಯಿ ಪೂರ್ಣತೆಯನ್ನು, ಮಾವಿನ ಎಲೆಗಳು ಪಂಚಭೂತಗಳನ್ನು ಹಾಗೂ ಕುಂಕುಮ-ಅರಿಶಿನ ಮಂಗಳವನ್ನು ಸೂಚಿಸುತ್ತವೆ. ಪೂಜೆಯ ಸಂದರ್ಭದಲ್ಲಿ

ಮಂತ್ರೋಚ್ಚಾರಣೆ, ಸ್ತೋತ್ರಪಠಣ, ಕಲಶಾರಾಧನೆ, ಅಷ್ಟೋತ್ತರ ಹಾಗೂ ಆರತಿಗಳ ಮೂಲಕ ಭಕ್ತರು ತಮ್ಮ ಮನಸ್ಸನ್ನು ಏಕಾಗ್ರಗೊಳಿಸುತ್ತಾರೆ. ಇದು ಆಧ್ಯಾತ್ಮಿಕ ಶುದ್ಧಿಗೆ ಕಾರಣವಾಗುತ್ತದೆ.

ಕುಟುಂಬ ಜೀವನದಲ್ಲಿ ಮಹತ್ವ: ಕುಟುಂಬವು ಭಾರತೀಯ ಸಂಸ್ಕೃತಿಯ ಕೇಂದ್ರಬಿಂದುವಾಗಿದೆ. ಈ ವ್ರತದ ಸಂದರ್ಭದಲ್ಲಿ ಕುಟುಂಬದ ಎಲ್ಲ ಸದಸ್ಯರು ಒಟ್ಟಾಗಿ ಪೂಜೆಯಲ್ಲಿ ಪಾಲ್ಗೊಳ್ಳುತ್ತಾರೆ. ಹಿರಿಯರ ಆಶೀರ್ವಾದ, ಮಕ್ಕಳ ಭಾಗವಹಿಸುವಿಕೆ ಮತ್ತು ಪರಸ್ಪರ ಸಹಕಾರದಿಂದ ಕುಟುಂಬದ ಬಾಂಧವ್ಯ ಗಟ್ಟಿಯಾಗುತ್ತದೆ. ಪ್ರೀತಿ, ಸಹನೆ ಹಾಗೂ ಗೌರವದ ಮೌಲ್ಯಗಳು ಬೆಳೆಸಲ್ಪಡುತ್ತವೆ.

ಮಹಿಳೆಯರ ಜೀವನದಲ್ಲಿ ಮಹತ್ವ: ವರಮಹಾಲಕ್ಷ್ಮೀ ವ್ರತವು ಮಹಿಳೆಯರ ಭಕ್ತಿ, ಶ್ರದ್ಧೆ, ತ್ಯಾಗ ಮತ್ತು ಕುಟುಂಬದ ಮೇಲಿನ ಕಾಳಜಿಯ ಪ್ರತೀಕವಾಗಿದೆ. ಇದು ಮಹಿಳೆಯರಿಗೆ ಆತ್ಮವಿಶ್ವಾಸ, ಆಧ್ಯಾತ್ಮಿಕ ನೆಮ್ಮದಿ ಹಾಗೂ ಧಾರ್ಮಿಕ ಬದುಕಿನ ಪ್ರೇರಣೆಯನ್ನು ನೀಡುತ್ತದೆ. ಅರಿಶಿನ-ಕುಂಕುಮ ಕಾರ್ಯಕ್ರಮಗಳ ಮೂಲಕ ಮಹಿಳೆಯರಲ್ಲಿ ಸ್ನೇಹ ಮತ್ತು ಸಾಮಾಜಿಕ ಒಗ್ಗಟ್ಟು ವೃದ್ಧಿಯಾಗುತ್ತದೆ.

ಸಾಮಾಜಿಕ ಮಹತ್ವ: ಈ ಹಬ್ಬವು ಸಮಾಜದಲ್ಲಿ ಸಮಾನತೆ, ಸಹಕಾರ ಮತ್ತು ಸೌಹಾರ್ದತೆಯನ್ನು ಬೆಳೆಸುತ್ತದೆ. ನೆರೆಹೊರೆಯವರು, ಬಂಧುಗಳು ಹಾಗೂ ಸ್ನೇಹಿತರು ಒಂದಾಗಿ ಸೇರಿ ಹಬ್ಬವನ್ನು ಆಚರಿಸುವುದರಿಂದ ಸಾಮಾಜಿಕ ಸಂಬಂಧಗಳು ಗಟ್ಟಿಯಾಗುತ್ತವೆ. ಪ್ರಸಾದ ವಿತರಣೆ, ದಾನ ಧರ್ಮ ಮತ್ತು ಪರಸ್ಪರ ಶುಭಾಶಯಗಳು ವಿನಿಮಯವು ಮಾನವೀಯ ಮೌಲ್ಯಗಳನ್ನು ಬಲಪಡಿಸುತ್ತದೆ.

ಮುಂದುವರೆದು ಅನೇಕ ಕುಟುಂಬಗಳು ಈ ದಿನ ಅನ್ನದಾನ, ವಸ್ತ್ರದಾನ, ವಿದ್ಯಾರ್ಥಿಗಳಿಗೆ ಪುಸ್ತಕ ವಿತರಣೆ, ಗೋಸೇವೆ, ದೇವಾಲಯ ಸೇವೆ ಮುಂತಾದ ಪುಣ್ಯಕಾರ್ಯಗಳನ್ನು ನಡೆಸುತ್ತವೆ. ಇದರಿಂದ ಸಂಪತ್ತು ಹಂಚಿದಾಗಲೇ ಸಾರ್ಥಕ ಎಂಬ ಸಂದೇಶ ವ್ಯಕ್ತವಾಗುತ್ತದೆ.

ಸಾಂಸ್ಕೃತಿಕ ಮಹತ್ವ: ವರಮಹಾಲಕ್ಷ್ಮೀ ಹಬ್ಬವು ಭಾರತೀಯ ಸಂಸ್ಕೃತಿಯ ಶ್ರೀಮಂತ ಪರಂಪರೆಯನ್ನು ಪ್ರತಿಬಿಂಬಿಸುತ್ತದೆ. ಮನೆಯ ಅಲಂಕಾರ, ರಂಗೋಲಿ, ಮಾವಿನ ತೋರಣ, ಹೂವಿನ ಅಲಂಕಾರ, ಕಲಶ

ಸ್ಥಾಪನೆ, ಭಜನೆಗಳು, ಸ್ತೋತ್ರಗಳು ಹಾಗೂ ಸಂಪ್ರದಾಯಬದ್ಧ ನೈವೇದ್ಯಗಳು ನಮ್ಮ ಸಾಂಸ್ಕೃತಿಕ ಪರಂಪರೆಯನ್ನು ಮುಂದಿನ ಪೀಳಿಗೆಗೆ ಪರಿಚಯಿಸುತ್ತವೆ.

ಪರಿಸರದ ಸಂದೇಶ: ಸಾಂಪ್ರದಾಯಿಕವಾಗಿ ಈ ಹಬ್ಬದಲ್ಲಿ ಹೂವು, ಎಲೆ, ತೆಂಗಿನಕಾಯಿ, ಬಾಳೆಹಣ್ಣು, ಅರಿಶಿನ, ಕುಂಕುಮ ಮುಂತಾದ ನೈಸರ್ಗಿಕ ವಸ್ತುಗಳನ್ನು ಬಳಸಲಾಗುತ್ತದೆ. ಇದರಿಂದ ಪ್ರಕೃತಿಯೊಂದಿಗೆ ಮಾನವನ ಅವಿನಾಭಾವ ಸಂಬಂಧ ವ್ಯಕ್ತವಾಗುತ್ತದೆ. ಪರಿಸರ ಸ್ನೇಹ ಆಚರಣೆಗಳು ಇಂದಿನ ಕಾಲದಲ್ಲಿ ಇನ್ನಷ್ಟು ಪ್ರಸ್ತುತವಾಗಿವೆ.

ನೈತಿಕ ಮೌಲ್ಯಗಳು: ಈ ವ್ರತವು ಕೇವಲ ಸಂಪತ್ತಿನ ಪ್ರಾರ್ಥನೆಯಲ್ಲ; ಧರ್ಮಬದ್ಧ ಜೀವನ, ಪ್ರಾಮಾಣಿಕ ದಡಿಮೆ, ದಾನ, ಪರೋಪಕಾರ, ಹಿರಿಯರಿಗೆ ಗೌರವ, ಬಡವರಿಗೆ ಸಹಾಯ ಹಾಗೂ ವಿನಯಶೀಲತೆಯ ಜೀವನವನ್ನು ನಡೆಸುವಂತೆ ಪ್ರೇರೇಪಿಸುತ್ತದೆ.

ಆಧುನಿಕ ಸಮಾಜದಲ್ಲಿ ಪ್ರಸ್ತುತತೆ: ವೇಗದ ಜೀವನಶೈಲಿ, ಒತ್ತಡ, ಸ್ಪರ್ಧೆ ಮತ್ತು ಏಕಾಂತದ ನಡುವೆ ವರಮಹಾಲಕ್ಷ್ಮೀ ವ್ರತವು ಕುಟುಂಬವನ್ನು ಒಗ್ಗೂಡಿಸುವ ಆಧ್ಯಾತ್ಮಿಕ ಹಬ್ಬವಾಗಿದೆ. ಇದು ಮನಸ್ಸಿಗೆ ನೆಮ್ಮದಿ, ಜೀವನಕ್ಕೆ ಆಶಾವಾದ ಮತ್ತು ಸಂಬಂಧಗಳಿಗೆ ಹೊಸ ಚೈತನ್ಯವನ್ನು ನೀಡುತ್ತದೆ.

ಒಟ್ಟಾರೆಯಾಗಿ ವರಮಹಾಲಕ್ಷ್ಮೀ ಆಚರಣೆಯು ಕೇವಲ ಒಂದು ಧಾರ್ಮಿಕ ವ್ರತವಲ್ಲ; ಅದು ಭಾರತೀಯ ಸಂಸ್ಕೃತಿಯ ಶ್ರದ್ಧೆ, ಸಂಸ್ಕಾರ, ಸಮೃದ್ಧಿ ಮತ್ತು ಸಮನ್ವಯದ ಜೀವಂತ ಪ್ರತೀಕವಾಗಿದೆ. ಈ ಆಚರಣೆಯು ಭಕ್ತಿಯಲ್ಲಿ ನಂಬಿಕೆಯನ್ನು, ಕುಟುಂಬದಲ್ಲಿ ಐಕ್ಯತೆಯನ್ನು, ಸಮಾಜದಲ್ಲಿ ಸೌಹಾರ್ದತೆಯನ್ನು ಹಾಗೂ ಜೀವನದಲ್ಲಿ ಧರ್ಮಮಯ ಮೌಲ್ಯಗಳನ್ನು ಬೆಳೆಸುತ್ತದೆ. ಮಹಾಲಕ್ಷ್ಮೀಯ ಅನುಗ್ರಹವೆಂದರೆ ಕೇವಲ ಧನಪ್ರಾಪ್ತಿಯಲ್ಲ; ಸದ್ಗುಣ, ಸತ್ಯಕ್ಕಲ್ಲ. ಆರೋಗ್ಯ, ನೆಮ್ಮದಿ, ಜ್ಞಾನ ಮತ್ತು ಪರೋಪಕಾರದ ಮನೋಭಾವವನ್ನು ಗಳಿಸುವುದೇ ನಿಜವಾದ ಶ್ರೀಸಂಪತ್ತಾಗಿದೆ. ಆದ್ದರಿಂದ ವರಮಹಾಲಕ್ಷ್ಮೀ ವ್ರತವು ಯುಗಯುಗಾಂತರಗಳಿಗೂ ಭಾರತೀಯ ಜೀವನದ ಮಂಗಳಮಯ ಪರಂಪರೆಯಾಗಿ ಬೆಳಗುತ್ತಲೇ ಇರುತ್ತದೆ.

ಡಾ. ಗುರುಪಾದಯ್ಯ ಸಾಲಿಮಠ.

ಧಾರವಾಡ ಹಾಲು ಒಕ್ಕೂಟ ವತಿಯಿಂದ ಗದಗ ನಂದಿನಿ ಹಾಲಿನ ಅರಿವು ಕಾರ್ಯಕ್ರಮ

ಗದಗ, 21- ನಗರದ ತೋಂಬಡಾಯ್ ಶಿಕ್ಷಣ ಸಂಸ್ಥೆ ಗದಗನಲ್ಲಿ ಧಾರವಾಡ ಹಾಲು ಒಕ್ಕೂಟ ವತಿಯಿಂದ ನಂದಿನಿ ಹಾಲಿನ ಅರಿವು ಕಾರ್ಯಕ್ರಮ ಹ' ಮಿ ಕೋಳ್ ಲಾಗಿ ತ್ತು . ನಂದಿನಿ ಹಾಲು ಮತ್ತು ಹಾಲಿನ ಉತ್ಪನ್ನಗಳ ಬಗ್ಗೆ ಮತ್ತು ಗುಣಮಟ್ಟದ ಬಗ್ಗೆ ಧಾರವಾಡ ಹಾಲು ಒಕ್ಕೂಟ ಮಾರುಕಟ್ಟೆ ಮಾನ್ಯ ವ್ಯವಸ್ಥಾಪಕರು ಶ್ರೀ ಷಣ್ಮುಖ ಶಿರೋಳಿ ರವರು ಮಕ್ಕಳಿಗೆ ವಿವರವಾಗಿ ಹಾಲು ಮತ್ತು ಹಾಲಿನ ಉತ್ಪನ್ನಗಳ ಬಗ್ಗೆ ತಿಳಿಸಿದರು. ಹಾಗೂ ವಿದ್ಯಾರ್ಥಿಗಳ ಜೊತೆ ಪರಸ್ಪರ ಸಂವಾದವನ್ನು ಮಾಡಲಾಯಿತು. ಮಲ್ಲಿಕಾರ್ಜುನ ಖಂಡಮ್ಮನವರ ಮಾತನಾಡುತ್ತಾ ಗದಗ ಗಾಂಧಿ ಸರ್ಕಲ್ ಹತ್ತಿರ ಕುಮಾರವಾಸ ಕಾಂಪ್ಲೆಕ್ಸ್ ಶಾಪ್ ನಂ. 12 ರಲ್ಲಿ ನಂದಿನಿ ಹಾಲಿನ ಉತ್ಪನ್ನಗಳು ಬೆಣ್ಣೆ, ತುಪ್ಪ, ಪೇಡಾ, ಖವಾ,



ಪನ್ನೀರ, ಜಾಮುನು, ರಸಗುಲ್ಮಾ, ಶಾಯಿಗಿ ಪಾಯಸಾ ತಾವಲ್ಲಾ ಮಕ್ಕಳು ಶಾಪ್‌ಗೆ ಭೇಟಿಕೊಟ್ಟು ಹಾಲಿನ ಉತ್ಪನ್ನಗಳನ್ನು ಖರೀದಿಸಬೇಕೆಂದು ವಿನಂತಿಸಿಕೊಂಡರು. ಈ ನಂದಿನಿ ಹಾಲು ಅರಿವು ಕಾರ್ಯಕ್ರಮದಲ್ಲಿ ಗದಗ ಜಿಲ್ಲೆಯ ಮಾರುಕಟ್ಟೆ ಅಧಿಕಾರಿಯಾದ ಶ್ರೀ ಆರ್.ಎಸ್. ತಿಪ್ಪಾರೆಡ್ಡಿ ಅವರು ಮಾತನಾಡುತ್ತಾ, ನಂದಿನಿ ಪಾರ್ಲರ್ ಗ್ರಾಮ ಮತ್ತು ನಗರಗಳಲ್ಲಿ ಹಾಲಿನ ಉತ್ಪನ್ನಗಳ ಮಾರಾಟಕ್ಕಾಗಿ ಗದಗ

ಕುಮಾರವಾಸ ಕಾಂಪ್ಲೆಕ್ಸ್ ಶಾಪ್ ನಂ. 12 ಬಂದು ವಿವರವಾಗಿ ಮಾಹಿತಿ ಪಡೆದುಕೊಳ್ಳಬೇಕೆಂದು ವಿನಂತಿ. ಈ ಸಂದರ್ಭದಲ್ಲಿ ತೋಂಬಡಾಯ್ ಶಿಕ್ಷಣ ಸಂಸ್ಥೆಯ ಮುಖ್ಯೋಪಾಧ್ಯಾಯರಾದ ಕೊಟ್ಟೇಶ ಮೊಸಿನಕಾಯಿ ಮತ್ತು ಸಂಸ್ಥೆಯ ಶಿಕ್ಷಕರಾದ ಗೌಡರು ಸರ್ ಹಾಗೂ ಕಳಸಾಪೂರ ಗ್ರಾಮದ ಬಸವ ಕೇಂದ್ರದ ಕಾರ್ಯಾಧ್ಯಕ್ಷರಾದ ಮಲ್ಲಿಕಾರ್ಜುನ ಖಂಡಮ್ಮನವರ ಹಾಗೂ ಶಾಲಾ ವಿದ್ಯಾರ್ಥಿಗಳು ಉಪಸ್ಥಿತರಿದ್ದರು.

ಮೊಲೀಸ್ ಪ್ರಕಟಣೆ

ಗದಗ, 21- ಗ್ರಾಮೀಣ ಪೊಲೀಸ್ ಠಾಣೆ ಗುನ್ಯಾ ನಂಬರ 207/2026 ಪಿಯಾರ್‌ದಿದಾರರ ಮಗನಾದ ನಿಶಿತ ತಂದೆ ಲಕ್ಷ್ಮೀಮಣ ಭಜಂತ್ರಿ ವಯಾ-12 ವರ್ಷ 08 ತಿಂಗಳು ಜಾತಿ- ಹಿಂದೂ ಕೊರಮ ಉದ್ಯೋಗ-ವಿದ್ಯಾರ್ಥಿ (08 ನೇ ತರಗತಿ) ಸಾ: ಮಹಾಲಿಂಗಪೂರ ವಾರ್ಡ್ ನಂ: 16 ಸಾಧು ಗುಡಿ ಓಣಿ ತಾ: ರಬಕವಿ ಜಿ: ಬಾಗಲಕೋಟೆ ಹಾಲಿ ವಾಸ: ಕುರ್ತ-ಕೋಟೆ ತಾ: ಜಿ: ಗದಗ ಇವನು ದಿನಾಂಕ 10/08/2026 ರಂದು ಮದ್ಯಾಹ್ನ 1-00 ಗಂಟೆಯ ಸುಮಾರಿಗೆ ಅಲ್ಪ ವಯಸ್ಸಿನ ಅಂತಾ ಗೊತ್ತಿದ್ದರೂ ಕೂಡ ಗದಗ ತಾಲೂಕು ಕುರ್ತ-ಕೋಟೆ ಗ್ರಾಮದ ಪಿಯಾರ್‌ದಿದಾರರ ಸಂಬಂಧಿಕರ ಮನೆಯಿಂದ ಯಾರೋ ಯಾವುದೋ ಉದ್ದೇಶಕ್ಕೆ ಅಪಹರಿಸಿಕೊಂಡು ಹೋದ ಬಗ್ಗೆ ತಮಗೆ ಸಂಶಯ ಇದ್ದು ಪಿಯಾರ್‌ದಿದಾರರು ಈವರೆಗೆ ಅಪಹರಣಕ್ಕೊಳಗಾದ ಬಾಲಕನಿಗೆ ಎಲ್ಲಾ ಕಡೆಗೂ ಹುಡುಕಾಡಿದರೂ ಎಲ್ಲಿಯೂ ಪತ್ತೆಯಾಗದೆ ಇದ್ದುದರಿಂದ. ಪಿಯಾರ್‌ದಿದಾರರು ತಮ್ಮ ಮನೆಯ ಜನರಿಗೆ ಹಾಗೂ ಸಂಬಂಧಿಕರಿಗೆ ವಿಚಾರಿಸಿಕೊಂಡು ಈ ದಿವಸ ತಡವಾಗಿ ಬಂದು



ಪಿಯಾರ್‌ದಿ ನೀಡುತ್ತಿದ್ದು,ಕಾರಣ ಕಾಣೆಯಾದ ಮಗ ನಿಶಿತ ತಂದೆ ಲಕ್ಷ್ಮೀಮಣ ಭಜಂತ್ರಿ ಇವರಿಗೆ ಪತ್ತೆ ಮಾಡಿಕೊಡಲು ವಿನಂತಿ ವಗೈರೆ ನಮೂದ ಪಿಯಾರ್‌ದಿಯನ್ನು ಸ್ವೀಕರಿಸಿಕೊಂಡು ಪ್ರಕರಣ ದಾಖಲಿಸಿ ತನಿಖೆ ಕೈಗೊಂಡಿದೆ. ಅಪಹರಣಕ್ಕೊಳಗಾದ ಬಾಲಕನ ಪೋಷಿಲು ಮತ್ತು ಜಪರ ಪಟ್ಟಿ ಹೆಸರು: ನಿಶಿತ ತಂದೆ ಲಕ್ಷ್ಮೀಮಣ ಭಜಂತ್ರಿ ವಯಾ-12 ವರ್ಷ 08 ತಿಂಗಳು

ಜಾತಿ-ಹಿಂದೂ ಕೊರಮ ಉದ್ಯೋಗ-ವಿದ್ಯಾರ್ಥಿ [08 ನೇ ತರಗತಿ] ಸಾ: ಮಹಾಲಿಂಗಪೂರ ವಾರ್ಡ್ ನಂ: 16 ಸಾಧು ಗುಡಿ ಓಣಿ ತಾ: ರಬಕವಿ ಜಿ: ಬಾಗಲಕೋಟೆ ಹಾಲಿ ವಾಸ: ಕುರ್ತಕೋಟೆವತ್ತರ : 4.0 ಸೂಚಿಚಹರೆ : ಕೋಲು ಮುಖ, ಸಾದಾರಣಾ ಶರೀರ, ಗೋದಿ ಮೈ ಬಣ್ಣ, ತಲೆಯಲ್ಲಿ ಕಪು ?ಪ ಕೂದಲುಉಡುಪು: ಕಪು ?ಪ ಬಣ್ಣದ ಟಿ ಶರ್ಟ್ ಮತ್ತು ಕಪು ?ಪ ಬಣ್ಣದ ಚಡ್ಡಿಹಾಡುಕನ್ನಡ ಓದಲು ಬರೆಯಲು ಮತ್ತು ಮಾತನಾಡಲು ಬರುತ್ತದೆ. ವಿದ್ಯಾಭ್ಯಾಸ: 08 ನೇ ತರಗತಿ ವಿದ್ಯಾಭ್ಯಾಸ ಮಾಡುತ್ತಿರುತ್ತಾನೆ. ಈ ಪ್ರಕರಣದಲ್ಲಿಯ ಕಾಣೆಯಾದವರು ತಮ್ಮ ತಾಣಾ ಹದ್ದಿಯಲ್ಲಿ ಕಂಡು ಬಂದಲ್ಲಿ ಈ ಕೆಳಕಂಡ ಪೋನ್ ವ ಇ-ಮೇಲ್ ನಂಬರಗಳಿಗೆ ಮಾಹಿತಿ ತಿಳಿಸಲುಕೋರಲಾಗಿದೆ. ಗದಗ ಗ್ರಾಮೀಣ ಪೊಲೀಸ್ ಠಾಣೆ ಇ-ಮೇಲ್: ruralgdg@ksp.gov.in ಅಥವಾ ಗದಗ ಕಂಟ್ರೋಲ್ ರೂಮ 08372-238300, ಇ-ಮೇಲ್ dcdgdg@ksp.gov.in, 08372-278213, 9480804431

ಗದಗ ಉತ್ಸವ ಮುಕ್ತಾಯ- ಶ್ರೇಷ್ಠ ಮಳಿಗೆ ಪ್ರಶಸ್ತಿ ಪ್ರದಾನ

ಗದಗ, 21- ಗದಗ ಜಿಲ್ಲಾ ವಾಣಿಜ್ಯೋದ್ಯಮ ಸಂಸ್ಥೆ, ಕೈಗಾರಿಕಾ ಮತ್ತು ವಾಣಿಜ್ಯ ಇಲಾಖೆ, ಗ್ರಾಮೀಣ ಮತ್ತು ಸಣ್ಣ ಉದ್ಯಮ ವಿಭಾಗ ಹಾಗೂ ಜಿ.ಪಂ ಆಶ್ರಯದಲ್ಲಿ ಗದಗ ಎ.ಪಿ.ಎಂ.ಸಿ. ಯಾರ್ಡ್‌ನ ಸ್ವಾಮಿ ವಿವೇಕಾನಂದ ಸಭಾಭವನ ಎರ್ಪಡಿಸಿದ್ದ “ಗದಗ ಉತ್ಸವ-2026” ಕೈಗಾರಿಕಾ ವಸ್ತು ಪ್ರದರ್ಶನ ಮತ್ತು ಮಾರಾಟ ಮೇಳದ ಶ್ರೇಷ್ಠ ಮಳಿಗೆ ಪ್ರಶಸ್ತಿ ಪ್ರದಾನ ಹಾಗೂ ಸಮಾರೋಪ ಸಮಾರಂಭ ಮಂಗಳವಾರ ಜರುಗಿತು. ಹಳ್ಳಿಕೇರಿಯ ಹರ್ಷಾ ಹೋಮ್ ಪ್ರೋಡಕ್ಷನ್, ಗದುಗಿನ ಜಿವ್ವಿಆರ್ ಮಾರ್ಕೆಟಿಂಗ್ ಹಾಗೂ ಗದುಗಿನ ತ್ರಿವೇಣಿ ಬೋಟಿಕ್ಸ್ ಕ್ರಮವಾಗಿ ಮೊದಲ ಮೂರು ಸ್ಥಾನಗಳನ್ನು ಪಡೆದುಕೊಂಡಿವೆ. ಬೆಂಗಳೂರಿನ ಆರ್ಪಿ ಸಾಲಕೆಕ್‌ಗೆ ವಿಶೇಷ ಬಹುಮಾನ ಲಭಿಸಿದೆ. ಗದಗ ಅಡವೀಂದ್ರಸ್ವಾಮಿ ಮಠದ ಧರ್ಮದರ್ಶಿ ಮಹೇಶ್ವರ ಸ್ವಾಮಿಗಳು ಹಾಗೂ ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಅಡಿವಪ್ಪ ತಿರ್ಲಾಪೂರ ಅವರು ಪ್ರಶಸ್ತಿ ಪ್ರದಾನ ಮಾಡಿದರು.




ಇದೇ ಸಂದರ್ಭದಲ್ಲಿ ಅಡುಗೆ ಸ್ಪರ್ಧೆಯಲ್ಲಿ ವಿಜೇತರಾದವರಿಗೆ, ಪ್ರಾಯೋಜಕರಿಗೆ, ಚೇಂಬರ್‌ನ ಮಾಜಿ ಅಧ್ಯಕ್ಷರುಗಳಿಗೆ ಹಾಗೂ ವಿವಿಧ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಪ್ರಸ್ತುತಪಡಿಸಿದ ಕಾರ್ಯಕ್ರಮದ ಯಶಸ್ಸಿಗೆ ಶ್ರಮಿಸಿದವರನ್ನು ಗೌರವಿಸಲಾಯಿತು. ಸಮಾರಂಭದ ಅಧ್ಯಕ್ಷತೆಯನ್ನು ಗದಗ ಜಿಲ್ಲಾ ವಾಣಿಜ್ಯೋದ್ಯಮ ಸಂಸ್ಥೆಯ ಅಧ್ಯಕ್ಷ ಶರಣಬಸಪ್ಪ ಗುಡಿಮನಿ ವಹಿಸಿದ್ದರು. ಉತ್ಸವ ಸಮಿತಿಯ ಚೇರಮನ್ ಮದಸೂಧನ ಪುಣೇಕರ ಸಂದರ್ಭೋಚಿತವಾಗಿ ವ'ು ತ' ನಾ ಡಿ ದ' ರ'ು . ನಿರೂಪಿಸಿ ವಂದಿಸಿದರು.

ಗೌರವ ಕಾರ್ಯದರ್ಶಿ ಚನ್ನವೀರಪ್ಪ ಹುಣಶೀಕಟ್ಟೆ ಸ್ವಾಗತಿಸಿ ಪ್ರಾಸ್ತಾವಿಕವಾಗಿ ಮಾತನಾಡಿದರು. ವೇದಿಕೆಯ ಮೇಲೆ ಗದಗ ಜಿಲ್ಲಾ ವಾಣಿಜ್ಯೋದ್ಯಮ ಸಂಸ್ಥೆಯ ಉಪಾಧ್ಯಕ್ಷ ಜಯದೇವ ಮಣಸಗಿ, ಪ್ರಕಾಶ ಉಗಲಾಟ, ಸಿದ್ಧಾಪುಷ್ಪ ಉಮಚಗಿ, ಸಹ ಗೌರವ ಕಾರ್ಯದರ್ಶಿ ರಾಘವೇಂದ್ರ ಕಾಲವಾಡ, ಅತೋಕ ಸಂಕಣ್ಣವರ, ಕೋಶಾಧ್ಯಕ್ಷ ಅರವಿಂದ ಕಾಮತ್, ಮಂಜುನಾಥ ವೀರಲಿಂಗಯ್ಯನಮಠ ಮುಂತಾದವರು ಉಪಸ್ಥಿತರಿದ್ದರು. ಚಂದ್ರು ಬಾಳಿಹಳ್ಳಿಮಠ ಹಾಗೂ ಮುರುಗೇಶ ಬಡ್ಡಿ ಕಾರ್ಯಕ್ರಮ ವಂದಿಸಿದರು.

ಗಜಾನೋತ್ಸವಕ್ಕೆ ಪೂರ್ವಸಭೆ : ರಾಜಣಿ ಮಲ್ಲಾಡದ

ಗದಗ, 21- ಗದಗ ಜಿಲ್ಲಾ ಗಜಾನನ ಮಹಾಮಂಡಳಿ ವತಿಯಿಂದ 2026ನೇ ಸಾಲಿನ ಗಜಾನೋತ್ಸವವನ್ನು ಅದ್ವಾರಿಯಾಗಿ ಆಚರಿಸುವ ಕುರಿತು ಪೂರ್ವಸಭೆಯನ್ನು ಆಗಸ್ಟ್ 23ರಂದು ಆಯೋಜಿಸಲಾಗಿದೆ. ನಗರದ ಜಗದ್ಗುರು ಪಂಚಾಚಾರ್ಯ ಮಾಂಗಲ್ಯ ಮಂದಿರದಲ್ಲಿ ಭಾನುವಾರ ಸಂಜೆ 5 ಗಂಟೆಗೆ ಸಭೆ ನಡೆಯಲಿದೆ. ಗಜಾನೋತ್ಸವವನ್ನು ಸಡಗರ, ಸಂಭ್ರಮ ಹಾಗೂ ಶಿಸ್ತುಬದ್ಧವಾಗಿ ಆಚರಿಸುವ ನಿಟ್ಟಿನಲ್ಲಿ ಗದಗ-ಬೆಟಗೇರಿಯ ಎಲ್ಲ ಗಜಾನೋತ್ಸವ



ಮಂಡಳಿಗಳ ಪದಾಧಿಕಾರಿಗಳು ಹಾಗೂ ಸದಸ್ಯರು ಸಭೆಯಲ್ಲಿ ಭಾಗವಹಿಸಿ, ಮನವಿ

ಉತ್ಸವದ ರೂಪುರೇಷೆಗಳ ಕುರಿತು ಚರ್ಚಿಸಲಿದ್ದಾರೆ. ಜಿಲ್ಲೆಯ ಎಲ್ಲಾ ಗಜಾನೋತ್ಸವ ಮಂಡಳಿಯವರು ಹೆಚ್ಚಿನ ಸಂಖ್ಯೆಯಲ್ಲಿ ಆಗಮಿಸಿ ಪೂರ್ವ ಸಭೆಯನ್ನು ಎಂ'ು ಶ' ಸ್ವಿಗನಿ'ಳಿ ಸ'ಬೇಕು ಎಂದು ಗದಗ ಜಿಲ್ಲಾ ಗ'ಜಾ ನ'ೋ ತ'ವ' ವ'ು ಹಾ'ವ'ುಂಡ'ಳಿಂ'ು ಅಧ್ಯಕ್ಷರಾದ ರಾಜಣಿ ಮಲ್ಲಾಡದ ಅವರು ಮಾಡಿದ್ದಾರೆ.

ಅಜ್ಜ ಅಜ್ಜಿ : ನಮ್ಮ ಬದುಕಿನ ಮರೆಯಲಾಗದ ನೆರಳುಗಳು

ಪ್ರೀತಿ ಎಂದರೆ ಏನು ತ್ಯಾಗ ಎಂದರೆ ಏನು ಮಮತೆ ಎಂದರೆ ಹೇಗಿರುತ್ತದೆ? ಬದುಕಿನ ಅನುಭವವೆಂದರೆ ಏನು ಈ ಎಲ್ಲ ಪ್ರಶ್ನೆಗಳಿಗೆ ಉತ್ತರ ಹುಡುಕಬೇಕಾದರೆ ನಾವು ನಮ್ಮ ಬಾಲ್ಯದ ದಿನಗಳತ್ತ ಒಮ್ಮೆ ಹಿಂದಿರುಗಿ ರಿಸಿಕೊಂಡು, ತಲೆ ಸವರಿ, ಕಥೆ ಹೇಳಿ, ತಪ್ಪಾದಾಗ ಗದರಿಸಿ, ಮತ್ತೆ ಅದೇ ಕ್ಷಣದಲ್ಲಿ ಮುದ್ದು ಮಾಡುವ ಎರಡು ಅಮೂಲ್ಯ ಜೀವಿಗಳು ಕಾಣಿಸುತ್ತಾರೆ. ಅವರೇ ನಮ್ಮ ಅಜ್ಜ ಮತ್ತು ಅಜ್ಜಿ.

ಅಜ್ಜ? ಅಜ್ಜೆ ಎಂಬ ಎರಡು ಪದಗಳು ಕೇಳಿದ ತಕ್ಷಣವೇ ಮನಸ್ಸಿನಲ್ಲಿ ಮೂಡುವುದು ಒಂದು ವಿಶೇಷವಾದ ಆತ್ಮೀಯತೆ. ಅವರ ಮನೆ, ಅವರ ಧ್ವನಿ, ಅವರ ಕೈಯಿಂದ ತಿಂದ ಊಟ, ಅವರು ಹೇಳುತ್ತಿದ್ದ ಕಥೆಗಳು, ಅವರ ಜೊತೆ ಕಳೆದ ಸಂಜೆಗಳು, ಅವರ ಮಡಿಲಲ್ಲಿ ಮಲಗಿದ ರಾತ್ರಿಗಳು? ಇವೆಲ್ಲವೂ ನಮ್ಮ ಜೀವನದ ಪುಸ್ತಕದಲ್ಲಿ ಎಂದಿಗೂ ಆಳಿಸಲಾಗದ ಪುಟಗಳಾಗಿವೆ. ಇಂದಿನ ವೇಗದ ಬದುಕಿನಲ್ಲಿ ತಂತ್ರಜ್ಞಾನ ನಮ್ಮ ಕೈಯಲ್ಲಿದೆ. ಮೊಬೈಲ್. ಇಂಟೆ-ಕನೆಟ್, ಸಾಮಾಜಿಕ ಜಾಲತಾಣಗಳು ನಮ್ಮನ್ನು ಜಗತ್ತಿಗೆ ಹತ್ತಿರ ಮಾಡಿವೆ. ಆದರೆ ಒಂದು ಕಾಲದಲ್ಲಿ ನಮ್ಮ ಜಗತ್ತೇ ಅಜ್ಜ? ಅಜ್ಜಿಯ ಸುತ್ತಲೂ ಇತ್ತು. ಅವರ ಮಾತುಗಳೇ ನಮ್ಮ ಪಾಠವಾಗಿದ್ದವು. ಅವರ ಅನುಭವಗಳೇ ನಮ್ಮ ಮಾರ್ಗದರ್ಶನವಾಗಿತ್ತು. ಅವರ ಮಡಿಲೇ ನಮ್ಮ ಸುರಕ್ಷಿತ ಸ್ಥಳವಾಗಿತ್ತು.

ಬಾಲ್ಯದ ನೆನಪುಗಳಿಗೆ ಜೀವ ತುಂಬಿದವರು ಬಾಲ್ಯದಲ್ಲಿ ಅಜ್ಜನ ಮನೆಗೆ ಹೋಗುವುದು ಎಂದರೆ ಅದೊಂದು ಸಣ್ಣ ಹಬ್ಬವೇ ಸರಿ. ಮನೆ ಬಾಗಿಲಿಗೆ ಕಾಲಿಟ್ಟ ತಕ್ಷಣ ಬಂದೆಯಾ?" ಎಂದು ಕೇಳುವ ಅಜ್ಜನ ಧ್ವನಿ ಕೇಳುತ್ತಿತ್ತು. ಅಷ್ಟೆ ದೂರದಿಂದಲೇ ನಮ್ಮನ್ನು ಕೂಡು ನಗುತ್ತಾ, "ಬಾ ಕಂದಾ" ಎಂದು ಕರೆಯುತ್ತಿದ್ದ ಕ್ಷಣವೇ ಮನಸ್ಸಿಗೆ ನೆಮ್ಮದಿ ನೀಡುತ್ತಿತ್ತು. ಅಜ್ಜನ ಬಳಿ ಯಾವಾಗಲೂ serie pome pod 'ಗಳು, ಹಾಮಾಯಿಣ್?ಮಹಾಭಾರತದ ಪ್ರಸಂಗಗಳು, ಹಳ್ಳಿಯ ಹಳೆಯ ಘಟನೆಗಳು. ತಮ್ಮ ಬಾಲ್ಯದ ಅನುಭವಗಳು?ಅವರು ಹೇಳುತ್ತಿದ್ದ ಪ್ರತಿಯೊಂದು ಕಥೆಯಲ್ಲೂ ಒಂದು ಸಂದೇಶ ಇರುತ್ತಿತ್ತು.

ಅಜ್ಜನ ಕಥೆ ಕೇಳುತ್ತಾ ಕೇಳುತ್ತಾ ಯಾವಾಗ ನಿಧ್ರೆಗೆ ಜಾರುತ್ತಿದ್ದವು ಎಂಬುದೇ ಗೊತ್ತಾಗುತ್ತಿರಲಿಲ್ಲ. ಆದರೆ ಬೆಳಗ್ಗೆ ಎದ್ದಾಗಲೂ ಹಿಂದಿನ ರಾತ್ರಿ ಕೇಳಿದ ಕಥೆ-ಯ ಪಾತ್ರಗಳು ಮನಸ್ಸಿನಲ್ಲಿ ಓಡಾಡುತ್ತಲೇ ಇರುತ್ತಿದ್ದವು. ಅಜ್ಜಿ ಎಂದರೆ ಮತ್ತೊಂದು ಪ್ರಪಂಚ. ಅವರ ಕೈಯಡುಗೆಗೆ ಯಾವುದೇ ಹೋಟೆಲ್ ಊಟವೂ ಸಾಟಿಯಾಗದು. ನಾವು ಇಷ್ಟಪಡುವ ತಿಂಡಿ ಯಾವುದು ಎಂದು ಕೇಳುವ ಆಗತ್ಯವೇ ಅವರಿಗೆ ಇರಲಿಲ್ಲ. ನಮ್ಮ ಮುಖ ನೋಡಿದರೆ ಸಾಕು?ನಮ್ಮ ಮನಸ್ಸಿನಲ್ಲಿ



ವಿನಿದೆ ಎಂಬುದನ್ನು ಅಥಿ-9ಮಾಡಿಕೊಳ್ಳುತ್ತಿದ್ದರು. 'ಇನ್ನೊಂದು ತುತ್ತು ತಿನ್ನು'. "ಇದು ನಿನಗೆ ಇಷ್ಟ ಮಾತುಗಳಲ್ಲಿ ಇದ್ದ ಪ್ರೀತಿ ಇಂದಿಗೂ ಯಾವ ದೊಡ್ಡ ಉಡುಗೊರೆಯಲ್ಲೂ ಸಿಗುವುದಿಲ್ಲ. ಅಜ್ಜನ ಕೈ ಹಿಡಿದು ಕಲಿತ ಬದುಕು ಅಜ್ಜ ಕೇವಲ ಮನೆಯ ಹಿರಿಯರಲ್ಲ. ಅವರು ಮನೆಯ ಅನುಭವದ ವಿಶ್ವವಿದ್ಯಾಲಯವಾಗಿದ್ದರು. ಬದುಕಿನಲ್ಲಿ ಎಷ್ಟೇ ಕಷ್ಟ ಬಂದರೂ ಧೈರ್ಯ ಕಳೆದುಕೊಳ್ಳಬಾರದು ಎಂದು ಅವರು ಕಲಿಸುತ್ತಿದ್ದರು. ಹಣ ಇದ್ದಾಗಲೂ ಸರಳವಾಗಿರಬೇಕು. ಕಷ್ಟದಲ್ಲಿರುವವರನ್ನು ಕೈಹಿಡಿಯಬೇಕು. ಹಿರಿಯರನ್ನು ಗೌರವಿಸಬೇಕು. ಮಾತು ಕೊಟ್ಟರೆ ಉಳಿಸಿಕೊಳ್ಳಬೇಕು ಎಂಬ ಜೀವನ ಪಾಠಗಳನ್ನು ಅವರು ತಮ್ಮ ಮಾತಿಗಿಂತ ತಮ್ಮ ನಡೆಸುಡುಗಳ ಮೂಲಕವೇ ಕಲಿಸುತ್ತಿದ್ದರು. ಅವರ ಮುಖದ ಮೇಲಿನ ಸುಕ್ಕುಗಳು ಕೇವಲ ವಯಸ್ಸಿನ ಗುರುತುಗಳಲ್ಲ; ಅವು ಬದುಕಿನಲ್ಲಿ ಎದುರಿಸಿದ ಸಾವಿರಾರು ಅನುಭವಗಳ ಗುರುತುಗಳು. ಅವರ ಕೈಗಳ ಮೇಲಿನ ಗಟ್ಟಿತನವು ಅವರು ಮಾಡಿದ ಪರಿಶ್ರಮದ ಕಥೆ ಹೇಳುತ್ತಿತ್ತು.

ನಾವು ಇಂದು ಸುಲಭವಾಗಿ ಪಡೆಯುತ್ತಿರುವ ಅನೇಕ ಸೌಲಭ್ಯಗಳ ಹಿಂದೆ ಹಿಂದಿನ ತಲೆಮಾರಿನ ಬೆವರು ಮತ್ತು ತ್ಯಾಗವಿದೆ ಎಂಬುದನ್ನು ಅಜ್ಜನ ಜೀವನವನ್ನು ನೋಡಿದಾಗ ಅರ್ಥವಾಗುತ್ತದೆ. ಅಜ್ಜಿ ಎಂದರೆ ಮಮತೆಯ ಮತ್ತೊಂದು ಹೆಸರು ಆಜ್ಞೆ.

ಎಂಬ ಪದವೇ ಒಂದು ಭಾವನೆ. ನಾವು ತಮ್ಮ ಮಾಡಿದರೂ ಮೊದಲು ನಮ್ಮ ಪರವಾಗಿ ನಿಲ್ಲುವವರು ಅಜ್ಜಿ ಮನೆಯವರು ಗದರಿಸಿದಾಗ ನಮ್ಮನ್ನು ಸಮಾಧಾನಪಡಿಸುವವರು ಅಜ್ಜಿ. ಶಾಲೆಗೆ ಹೋಗುವಾಗ ದಾರಿಯಲ್ಲಿ ಜಾಗರೂಕರಾಗಿರು ಎಂದು ಹೇಳುವವರು ಅಜ್ಜಿ. ಮನೆಗೆ ಮರಳುವಾಗ ಬಾಗಿಲ ಬಳಿ ಕಾಯುವವರು ಅವರ ಪ್ರೀತಿ ಯಾವುದೇ ನಿರೀಕ್ಷೆಯಿಲ್ಲದ ಪ್ರೀತಿ. ನಾವು ದೊಡ್ಡವರಾದ ಮೇಲೆ ಅವರ ಜೊತೆ ಮಾತನಾಡಲು

ಸಮಯ ಕಡಿಮೆಯಾಗಬಹುದು. ಕೆಲಸ, ವಿದ್ಯಾಭ್ಯಾಸ. ಉದ್ಯೋಗ, ಕುಟುಂಬ. ನಗರ ಜೀವನ ಹೀಗೆ ಬದುಕು ತನ್ನದೇ ವೇಗದಲ್ಲಿ ಓಡತೊಡಗುತ್ತದೆ. ಆದರೆ ಅಜ್ಜಿ ಮಾತ್ರ ಅದೇ ಜಾಗದಲ್ಲಿ ನಮ್ಮ ಕರೆಗಾಗಿ ಕಾಯುತ್ತಿರುತ್ತಾರೆ. "ಊಟ ಆಯ್ತಾ?" ಎಂಬ ಒಂದು ಪ್ರಶ್ನೆಯಲ್ಲೇ ಅವರ ಸಂಪೂರ್ಣ ಪ್ರೀತಿ ಅಡಗಿರುತ್ತದೆ. ಅವರ ಜೊತೆ ಕಳೆದ ಕ್ಷಣಗಳೇ ನಿಜವಾದ ಸಂಪತ್ತು ನಮ್ಮ ಬಾಲ್ಯದ ಅನೇಕ ನೆನಪುಗಳು ಇಂದು ಮಸುಕಾಗಿರಬಹುದು. ಆದರೆ ಅಜ್ಜಿ?ಅಜ್ಜಿಯ ಜೊತೆ ಕಳೆದ ಕ್ಷಣಗಳು ಮಾತ್ರ ಮನಸ್ಸಿನ ಯಾವುದೋ ಒಂದು ಮೂಲೆಯಲ್ಲಿ ಹಾಗೆಯೇ ಉಳಿದುಕೊಂಡಿರುತ್ತವೆ. ಅವರ ಜೊತೆ ಹೊಲಕ್ಕೆ ಹೋದದ್ದು, ಸಂಜೆ ಅವರ ಪಕ್ಕದಲ್ಲಿ ಕುಳಿತದ್ದು, ಹಬ್ಬದ ದಿನ ಹೊಸ ಬಟ್ಟೆ ಹಾಕಿಕೊಂಡು ಅವರ ಆಶೀರ್ವಾದ ಪಡೆದದ್ದು, ಬೇಸಿಗೆ ರಜೆಯಲ್ಲಿ ಅವರ ಮನೆಯಲ್ಲಿ ಕಳೆದ ದಿನಗಳು, ಮಳೆ ಬಂದಾಗ ಅವರ ಜೊತೆ ಕುಳಿತು ಬಿಸಿ ತಿಂಡಿ ತಿಂದದ್ದು? ಪ್ರತಿಯೊಂದು ಕ್ಷಣವೂ ಇಂದು ನೆನಪಾದಾಗ ಮುಖದಲ್ಲಿ ನಗು ಮೂಡಿಸುತ್ತದೆ. ಅಂದು ಸಾಮಾನ್ಯವೆನಿಸಿದ್ದ ಕ್ಷಣಗಳೇ ಇಂದು ಅಮೂಲ್ಯ ನೆನಪುಗಳಾಗಿವೆ. ಅವರ ಜೊತೆ ಕುಳಿತು ಮಾತನಾಡಲು ನಮಗೆ ಸಮಯವಿಲ್ಲದ ದಿನಗಳು ಬಂದವು. ಆದರೆ ಒಂದು ದಿನ ಅವರು ನಮ್ಮ ಜೊತೆ ಮಾತನಾಡಲು ಇಲ್ಲದಾಗ, ನಾವು ಎಷ್ಟು ಸಮಯ ಕಳೆದುಕೊಂಡಿದ್ದೇವೆ ಎಂಬ ಅರಿವು ಮೂಡುತ್ತದೆ.

ಹಿರಿಯರ ಮೌನದಲ್ಲೂ ಒಂದು ದೊಡ್ಡ ಕಥೆ ಇರುತ್ತದೆ ವಯಸ್ಸಾದಂತೆ ಅಜ್ಜಿ?ಅಜ್ಜಿಯ ಮಾತು ಕಡಿಮೆಯಾಗಬಹುದು. ನಡೆಯುವ ವೇಗ ಕಡಿಮೆಯಾಗಬಹುದು. ದೃಷ್ಟಿ ದುರ್ಬಲವಾಗಬಹುದು. ಕೇಳುವ ಶಕ್ತಿ ಕಡಿಮೆಯಾಗಬಹುದು. ಆದರೆ ಅವರ ಪ್ರೀತಿ ಮಾತ್ರ ಎಂದಿಗೂ ಕಡಿಮೆಯಾಗುವುದಿಲ್ಲ. ಅವರು ನಮ್ಮಿಂದ ದೊಡ್ಡ ಉಡುಗೊರೆಗಳನ್ನು ಕೇಳುವುದಿಲ್ಲ. ದುಬಾರಿ ವಸ್ತುಗಳನ್ನೂ ಬಯಸುವುದಿಲ್ಲ. ಅವರಿಗೆ ಬೇಕಾಗಿರುವುದು ನಮ್ಮ

ಸಮಯ, ಒಂದು ಮಾತು. ಒಂದು ಭೇಟಿ, ಒಂದು ನಗು. ಕೆಲವೊಮ್ಮೆ ಅವರ ಪಕ್ಕದಲ್ಲಿ ಹತ್ತು ನಿಮಿಷ ಕುಳಿತು ಮಾತನಾಡುವುದೇ ಅವರಿಗೆ ದೊಡ್ಡ ಸಂತೋಷ. ನಾವು ನಮ್ಮ ಮೊಬೈಲ್‌ನಲ್ಲಿ ಗಂಟೆಗಟ್ಟಲೆ ಸಮಯ ಕಳೆಯುತ್ತೇವೆ. ಸಾಮಾಜಿಕ ಜಾಲತಾಣಗಳಲ್ಲಿ ಅನೇಕ ಜನರೊಂದಿಗೆ ಮಾತನಾಡುತ್ತೇವೆ. ಆದರೆ ನಮ್ಮ ಮನೆಯಲ್ಲೇ ನಮ್ಮನ್ನು ಕಾಯುತ್ತಿರುವ ಹಿರಿಯ ಎರಡು ನಿಮಿಷ ಮಾತನಾಡಲು ಸಮಯವಿಲ್ಲದಿರುವುದು ನಮ್ಮ ಬದುಕಿನ ದೊಡ್ಡ ವ್ಯಂಗ್ಯ ಅವರು ಇದ್ದಾಗ ಅವರ ಬೆಲೆ ತಿಳಿಯುವುದಿಲ್ಲ ಜೀವನದ ಅತ್ಯಂತ ಕಹಿಯಾದ ಸತ್ಯವೆಂದರೆ ಕೆಲವು ಜನರ ಬೆಲೆ ಅವರು ನಮ್ಮ ಜೊತೆ ಇಲ್ಲದಾಗ ಹೆಚ್ಚು ಅರ್ಥವಾಗುತ್ತದೆ. ಅಜ್ಜನ ಕುರ್ಚಿ ಖಾಲಿಯಾಗಿರುವಾಗ, ಅಜ್ಜಿ ಅಡುಗೆಮನೆಯಿಂದ

ಕರೆಯದಿರುವಾಗ, ಮನೆಯ ಬಾಗಿಲ ಬಳಿ ಅವರ ಹೆಜ್ಜೆಯ ಸದ್ದು ಕೇಳಿಸದಿರುವಾಗ, ಅವರ ಹಳೆಯ

ಬಟ್ಟೆ ಅಥವಾ ಕನ್ನಡಕ ಕಣ್ಣಿಗೆ ಬಿದ್ದಾಗ?ಆ ಕ್ಷಣದಲ್ಲಿ ಮನಸ್ಸು ಮೌನವಾಗಿ ಆಳುತ್ತದೆ.

"ಇನ್ನೊಮ್ಮೆ ಅವರ ಜೊತೆ ಮಾತನಾಡಬಹುದಾಗಿದ್ದರೆ?"

"ಇನ್ನೊಮ್ಮೆ ಅವರ ಕೈ ಹಿಡಿಯಬಹುದಾಗಿದ್ದರೆ?"

"ಇನ್ನೊಮ್ಮೆ ಅವರ ಮಡಿಲಲ್ಲಿ ತಲೆ ಇಡಬಹುದಾಗಿದ್ದರೆ?" ಎಂಬ ಆಸೆ ಮಾತ್ರ ಉಳಿಯುತ್ತದೆ. ಆದರೆ ಸಮಯ

ಹಿಂದಿರುಗುವುದಿಲ್ಲ, ಆದ್ದರಿಂದ ಅವರು ನಮ್ಮ ಜೊತೆ ಇರುವವರೆಗೆ ಅವರ ಜೊತೆ ಸಮಯ ಕಳೆಯುವುದು, ಮಾತನಾಡುವುದು. ಅವರ ಮಾತು ಕೇಳುವುದು ಮತ್ತು ಅವರ ಆಶೀರ್ವಾದ ಪಡೆಯುವುದು ನಮ್ಮ ಕರ್ತವ್ಯ. ಇಂದಿನ ಪೀಳಿಗೆಗೆ ಅಜ್ಜಿ?ಅಜ್ಜಿ ಒಂದು ಜೀವಂತ ಪಾಠಪುಸ್ತಕ

ಇಂದಿನ ಮಕ್ಕಳಿಗೆ ತಂತ್ರಜ್ಞಾನ ತುಂಬಾ ಗೊತ್ತಿರಬಹುದು. ಆದರೆ ಜೀವನದ ಮೌಲ್ಯಗಳನ್ನು ಅರ್ಥಮಾಡಿಕೊಳ್ಳಲು ಅಜ್ಜಿ? ಅಜ್ಜಿಯ ಅನುಭವ ಆಗತ್ಯ ಅವರು ಪುಸ್ತಕ ಣರ ಜಿಡಿ ಜ್ಞಾನಕ್ಕಿಂತ ಬದುಕನ್ನು ಬದುಕಿ ಕಲಿತ ಜ್ಞಾನವನ್ನು ಹೊಂದಿದ್ದಾರೆ. ಅವರು ಕಂಡ ಬರ, ಮಳೆ, ಬಡತನ, ಪರಿಶ್ರಮ, ಕುಟುಂಬದ ಹೋರಾಟ, ಸಂಬಂಧಗಳ ಮೌಲ್ಯ?ಇವೆಲ್ಲವೂ ಇಂದಿನ ಪೀಳಿಗೆಗೆ ಅಮೂಲ್ಯ ಪಾಠಗಳಾಗಬಹುದು. ಅಜ್ಜ ಅಜ್ಜಿಯೊಂದಿಗೆ ಮಾತನಾಡುವ ಮಕ್ಕಳು ಔಟುಂಬದ ಇತಿಹಾಸವನ್ನು ತಿಳಿದುಕೊಳ್ಳುತ್ತಾರೆ. ತಮ್ಮ ಬೇರುಗಳನ್ನು ಅರಿಯುತ್ತಾರೆ. ಸಂಬಂಧಗಳ

ಬೆಲೆಯನ್ನು ಅಭಿ-ರ್-ಮಾಡಿಕೊಳ್ಳುತ್ತಾರೆ. ಆದ್ದರಿಂದ ಹಿರಿಯರನ್ನು ಕೇವಲ ಮನೆಯ ಸದಸ್ಯರಂತೆ ನೋಡದೆ, ಕುಟುಂಬದ ಜೀವಂತ ಇತಿಹಾಸದಂತೆ ಗೌರವಿಸಬೇಕು. ನೆನಪುಗಳಾಗಿ ಉಳಿಯುವ ಆ ಎರಡು ಜೀವಿಗಳು

ಒಂದು ದಿನ ನಮ್ಮ ಬಾಲ್ಯದ ಮನೆ ಬದಲಾಗಬಹುದು. ಆ ಮನೆಯ ಗೋಡೆಗಳು ಬದಲಾಗಬಹುದು. ಹಳೆಯ ಮರ

ಕಡಿಯಲ್ಪಡಬಹುದು. ಅಂಗಳದಲ್ಲಿ ಆಡಿದ ಜಾಗ ಕಾಣೆಯಾಗಬಹುದು. ಆದರೆ ಅಜ್ಜಿ? ಅಜ್ಜಿಯ ನೆನಪುಗಳು ಮಾತ್ರ ನಮ್ಮ ಹೃದಯದಿಂದ ಎಂದಿಗೂ ಮಾಯವಾಗುವುದಿಲ್ಲ. ಅವರ ಧ್ವನಿ ನೆನಪಾಗುತ್ತದೆ. ಅವರ ನಗು ನೆನಪಾಗುತ್ತದೆ. ಅವರ ಕೈಯ ಸ್ಪರ್ಶ ನೆನಪಾಗುತ್ತದೆ. ಅವರ ಗದರಿಯಲ್ಲಿದ್ದ ಪ್ರೀತಿ ನೆನಪಾಗುತ್ತದೆ. ಅವರ ಕೈಯಡುಗೆಯ ರುಚಿ ನೆನಪಾಗುತ್ತದೆ. ಅವರ ಆಶೀರ್ವಾದ ನೆನಪಾಗುತ್ತದೆ.

ಮತ್ತು ಎಲ್ಲಕ್ಕಿಂತ ಮುಖ್ಯವಾಗಿ ಅವರು ನಮ್ಮನ್ನು ಎಷ್ಟು ಪ್ರೀತಿಸಿದ್ದರು ಎಂಬುದು ನೆನಪಾಗುತ್ತದೆ. ಅಜ್ಜ ಅಜ್ಜಿ ನಮ್ಮ ಜೀವನದ ಒಂದು ಅಧ್ಯಾಯವಲ್ಲ; ಅವರು ನಮ್ಮ ಜೀವನದ ಬೇರುಗಳು. ಅವರ ನೆರಳಿನಲ್ಲಿ ಬೆಳೆದ ಬಾಲ್ಯವೇ ನಮ್ಮ ಬದುಕಿನ ಅತ್ಯಂತ ಸುಂದರ ಕಾಲ, ಇಂದು ನಾವು ಎಷ್ಟೇ ದೊಡ್ಡವರಾಗಿದ್ದರೂ, ಎಷ್ಟೇ ಎತ್ತರ-ಕ್ಕೆ ಬೆಳೆದಿದ್ದರೂ, ಅವರ ಮುಂದೆ ನಿಂತಾಗ ನಾವು ಮತ್ತೆ ಆ ಚಿಕ್ಕ ಮಗುವಾಗಿಬಿಡುತ್ತೇವೆ. ಅವರ ಕೈ ಹಿಡಿದಾಗ ಸುರಕ್ಷಿತವೆನಿಸುತ್ತದೆ. ಅವರ ಆಶೀರ್ವಾದ ಪಡೆದಾಗ ಧೈರ್ಯ ಬರುತ್ತದೆ. ಅವರ ಮಡಿಲಲ್ಲಿ ಕುಳಿತಾಗ ಜಗತ್ತಿನ ಎಲ್ಲಾ

ಚಿಂತೆಗಳು ದೂರವಾಗುತ್ತವೆ. ಅಜ್ಜಅಜ್ಜಿ ಎಂಬ ಎರಡು ಹಿರಿಯ ಜೀವಿಗಳು ನಮ್ಮ ಬದುಕಿಗೆ ಬಂದಿರುವುದು ದೇವರು ಕೊಟ್ಟ ಅಮೂಲ್ಯ ವರ, ಅವರು ನಮ್ಮ ಜೊತೆ ಇರುವವರೆಗೆ ಅವರ ಕೈ ಹಿಡಿಯೋಣ, ಅವರ ಮಾತು ಕೇಳೋಣ, ಅವರೊಂದಿಗೆ ನಗೋಣ. ಅವರ ನೆನಪುಗಳನ್ನು ದಾಖಲಿಸೋಣ. ಏಕೆಂದರೆ ನಾಳೆ ಅವರೊಂದಿಗೆ ಕಳೆದ ಕ್ಷಣಗಳನ್ನು ಮರಳಿ ಖರೀದಿಸಲು ಈ ಜಗತ್ತಿನ ಯಾವ ಸಂಪತ್ತಿನಿಂದಲೂ ಸಾಧ್ಯವಿಲ್ಲ. ಅವರ ಜೊತೆ ಕಳೆದ ಒಂದು ಸಂಜೆ?ನೂರಾರು ದುಬಾರಿ ನೆನಪುಗಳಿಗಿಂತ ಅಮೂಲ್ಯ ಅವರ ಒಂದು ನಗು?ಸಾವಿರ ಉಡಿ-ಗೊರೆಗಳಿಗಿಂತ ಬೆಲೆಬಾಳುವುದು. ಅವರ ಒಂದು ಆಶೀರ್ವಾದ ಜೀವನಪೂರ್ತಿ ನಮ್ಮೊಂದಿಗೆ ನಡೆಯುವ ಶಕ್ತಿ. ಅಜ್ಜ ಅಜ್ಜಿ ಇದ್ದ ಮನೆ ಕೇವಲ ಮನೆಯಲ್ಲ; ಅದು ಮಮತೆಯ ದೇವಾಲಯ, ನೆನಪುಗಳ ಅರಮನೆ ಮತ್ತು ನಮ್ಮ ಬಾಲ್ಯದ ಸ್ವರ್ಗ.

ವಿನಾಯಕ ಬಿ. ತಿಪಣ್ಣನವರ

ಉರ್ದು ಶಾಲೆಗಳ ಖಾಲಿ ಶಿಕ್ಷಕ ಹುದ್ದೆಗಳನ್ನು ತಕ್ಷಣ ಭರ್ತಿ ಮಾಡುವಂತೆ ರಾಜ್ಯ ಸರಕಾರಕ್ಕೆ ಅಖಿಲ ಕರ್ನಾಟಕ ಮುಸ್ಲಿಂ ಮಹಾಸಭಾದಿಂದ ಮನವಿ

ಗದಗ, 21- ರಾಜ್ಯದ ಸರ್ಕಾರಿ ಉರ್ದು ಮಾಧ್ಯಮ ಶಾಲೆಗಳಲ್ಲಿ ವರ್ಷಗಳಿಂದ ಖಾಲಿ ಉಳಿದಿರುವ ಶಿಕ್ಷಕ ಹಾಗೂ ಇತರೆ ಅಗತ್ಯ ಹುದ್ದೆಗಳನ್ನು ತಕ್ಷಣ ಭರ್ತಿ ಮಾಡಿ, ಉರ್ದು ಶಿಕ್ಷಣ ವ್ಯವಸ್ಥೆಗೆ ನ್ಯಾಯ ಒದಗಿಸಬೇಕು ಎಂದು ಅಖಿಲ ಕರ್ನಾಟಕ ಮುಸ್ಲಿಂ ಮಹಾಸಭಾ (O.) ರಾಜ್ಯಾಧ್ಯಕ್ಷ ಮಹ್ಮದಶಫಿ ಎಸ್. ನಾಗರಕಟ್ಟೆ ರಾಜ್ಯ ಸರ್ಕಾರವನ್ನು ಒತ್ತಾಯಿಸಿ ದ್ದಾರೆ.

ಈ ಕುರಿತು ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಹಾಗೂ ಶಾಲಾ ಶಿಕ್ಷಣ ಮತ್ತು ಸಾಕ್ಷರತಾ ಸಚಿವ ಮಧು ಬಂಗಾರಪ್ಪ ಅವರಿಗೆ ಜಿಲ್ಲಾಧಿಕಾರಿಗಳ ಮೂಲಕ ಮನವಿ ಸಲ್ಲಿಸಿರುವ ಅವರು, ರಾಜ್ಯದ ಹಲವು ಉರ್ದು ಮಾಧ್ಯಮ ಶಾಲೆಗಳಲ್ಲಿ ಶಿಕ್ಷಕರ ಕೊರತೆಯಿಂದ ವಿದ್ಯಾರ್ಥಿಗಳ ಶೈಕ್ಷಣಿಕ ಪ್ರಗತಿಗೆ ತೊಂದರೆಯಾಗುತ್ತಿದೆ ಎಂದು ತಿಳಿಸಿದ್ದಾರೆ. ಸರ್ಕಾರಿ ಶಾಲೆಗಳಲ್ಲಿನ ಖಾಲಿ ಹುದ್ದೆಗಳನ್ನು ಹಂತ ಹಂತವಾಗಿ ಭರ್ತಿ ಮಾಡಲು ಸರ್ಕಾರ ಮುಂದಾಗಿರುವುದು ಸ್ವಾಗತಾರ್ಹ. ಆದರೆ, ಉರ್ದು ಮಾಧ್ಯಮ ಶಾಲೆಗಳಲ್ಲಿ ದೀರ್ಘಕಾಲದಿಂದ ಖಾಲಿ ಇರುವ ಹುದ್ದೆಗಳಿಗೂ ಸಮಾನ ಆದ್ಯತೆ ನೀಡಬೇಕು ಎಂದು ಅವರು ಮನವಿಯಲ್ಲಿ ಆಗ್ರಹಿಸಿದ್ದಾರೆ. ಶಿಕ್ಷಕರ ಕೊರತೆಯಿಂದ ವಿಶೇಷವಾಗಿ ಆರ್ಥಿಕವಾಗಿ ಹಾಗೂ ಸಾಮಾಜಿಕವಾಗಿ ಹಿಂದುಳಿದ ಕುಟುಂಬಗಳ ಮಕ್ಕಳ ಶಿಕ್ಷಣದ ಮೇಲೆ ಪರಿಣಾಮ ಬೀರುತ್ತಿದೆ. "ಬಡತನದಲ್ಲಿ ಹುಟ್ಟಿರುವುದು ಮಗುವಿನ ಆಯ್ಕೆಯಲ್ಲ; ಉತ್ತಮ ಶಿಕ್ಷಣ ಪಡೆಯುವುದು ಅದರ ಹಕ್ಕು" ಎಂದು ಅವರು ಹೇಳಿದ್ದಾರೆ. ಉರ್ದು ವಿಷಯದಲ್ಲಿ ಬಿ.ಎಡ್..



ಟಿ.ಸಿ.ಹೆಚ್. ಸೇರಿದಂತೆ ಅಗತ್ಯ ವಿದ್ಯಾರ್ಹತೆ ಹೊಂದಿ ಹಲವು ವರ್ಷಗಳಿಂದ ಉದ್ಯೋಗದ ನಿರೀಕ್ಷೆಯಲ್ಲಿರುವ ಅರ್ಹ ಅಭ್ಯರ್ಥಿಗಳು ರಾಜ್ಯದಲ್ಲಿದ್ದಾರೆ. ಒಂದು ಕಡೆ ಶಿಕ್ಷಕರ ಕೊರತೆ, ಮತ್ತೊಂದೆಡೆ ಅರ್ಹ ಶಿಕ್ಷಕರಿಗೆ ಉದ್ಯೋಗದ ಕೊರತೆ ಇರುವುದರಿಂದ, ಎರಡೂ ಸಮಸ್ಯೆಗಳಿಗೆ ಸರ್ಕಾರ ಸಮಗ್ರ ಪರಿಹಾರ ಕಂಡುಕೊಳ್ಳಬೇಕು ಎಂದು ನಾಗರಕಟ್ಟೆ ಒತ್ತಾಯಿಸಿದ್ದಾರೆ.ರಾಜ್ಯದ ಎಲ್ಲಾ ಸರ್ಕಾರಿ ಉರ್ದು ಮಾಧ್ಯಮ ಶಾಲೆಗಳ ಖಾಲಿ ಶಿಕ್ಷಕ ಹುದ್ದೆಗಳ ಸಂಪೂರ್ಣ ವಿವರ ಸಂಗ್ರಹಿಸಿ ತಕ್ಷಣ ಭರ್ತಿ ಮಾಡಬೇಕು.ಉರ್ದು ವಿಷಯದಲ್ಲಿ ಅಗತ್ಯ ವಿದ್ಯಾರ್ಹತೆ ಹೊಂದಿರುವ ಬಿ.ಎಡ್., ಟಿ.ಸಿ.ಹೆಚ್. ಹಾಗೂ ಇತರೆ ಅರ್ಹ ಅಭ್ಯರ್ಥಿಗಳಿಗೆ ನೇಮಕಾತಿಯಲ್ಲಿ ಸೂಕ್ತ ಅವಕಾಶ ನೀಡಬೇಕು.ಶಿಕ್ಷಕರ ಕೊರತೆಯಿಂದ ಬಳಲುತ್ತಿರುವ ಉರ್ದು ಶಾಲೆಗಳಿಗೆ ತಕ್ಷಣ ಶಿಕ್ಷಕರನ್ನು ನಿಯೋಜಿಸಬೇಕು ಉರ್ದು ಮಾಧ್ಯಮ ಶಾಲೆಗಳ ಶಿಕ್ಷಕೇತರ ಹಾಗೂ ಇತರೆ ಅಗತ್ಯ ಖಾಲಿ ಹುದ್ದೆಗಳನ್ನೂ ಹಂತ ಹಂತವಾಗಿ ಭರ್ತಿ ಮಾಡಬೇಕು.ಉರ್ದು ಮಾಧ್ಯಮ ವಿದ್ಯಾರ್ಥಿಗಳಿಗೆ ಇತರೆ ಮಾಧ್ಯಮದ ವಿದ್ಯಾರ್ಥಿಗಳಂತೆ ಸಮಾನ

ಪರಿಗಣಿಸದೆ, ಮಕ್ಕಳ ಶಿಕ್ಷಣದ ಹಕ್ಕು ಮತ್ತು ಸಾಮಾಜಿಕ ನ್ಯಾಯದ ದೃಷ್ಟಿಯಿಂದ ಪರಿಗಣಿಸಿ, ಖಾಲಿ ಹುದ್ದೆಗಳನ್ನು ತುರ್ತಾಗಿ ಭರ್ತಿ ಮಾಡುವ ಮೂಲಕ ಸಾವಿರಾರು ವಿದ್ಯಾರ್ಥಿಗಳ ಭವಿಷ್ಯಕ್ಕೆ ಬೆಳಕು ನೀಡುವ ನಿರ್ಧಾರ ಎಂದು ಮಹ್ಮದಶಫಿ ಎಸ್. ನಾಗರಕಟ್ಟೆ ತಿಳಿಸಿದ್ದಾರೆ. ಉರ್ದು ಶಾಲೆಗಳ ಸಮಸ್ಯೆಯನ್ನು ಯಾವುದೇ ಒಂದು ಸಮುದಾಯದ ಬೇಡಿಕೆಯಾಗಿ ಮಾತ್ರ ಪರಿಗಣಿಸದೆ, ಮಕ್ಕಳ ಶಿಕ್ಷಣದ ಹಕ್ಕು ಮತ್ತು ಸಾಮಾಜಿಕ ನ್ಯಾಯದ ದೃಷ್ಟಿಯಿಂದ ಪರಿಗಣಿಸಿ, ಖಾಲಿ ಹುದ್ದೆಗಳನ್ನು ತುರ್ತಾಗಿ ಭರ್ತಿ ಮಾಡುವ ಮೂಲಕ ಸಾವಿರಾರು ವಿದ್ಯಾರ್ಥಿಗಳ ಭವಿಷ್ಯಕ್ಕೆ ಬೆಳಕು ನೀಡಬೇಕು ಎಂದು ಅವರು ರಾಜ್ಯ ಸರ್ಕಾರವನ್ನು ಕೋರಿದ್ದಾರೆ. ಈ ಸಂದರ್ಭದಲ್ಲಿ ಜಿಲ್ಲಾಧ್ಯಕ್ಷ ಜಾಫರ ಡಾಲಾಯತ, ಮಹಬೂಬ್ ಬಾದಷಾ ಖಾಜಿ, ತಾಜುದ್ದೀನ್ ಪಾಷಣ್ಣವರ,ಪ್ರಧಾನ ಕಾರ್ಯದರ್ಶಿಗಳು ರಿಯಾಜ್ ಅಹ್ಮದ್ ದೊಡ್ಡಮನಿ, ಕುತುಬುದ್ದೀನ್ ಶೇಖ, ಅಬ್ದುಲರಜ್ಜಾಕ್ ಮಂಗಿಳೂರು,ರಫೀಕ್ ಈಟಿ, ಸಲೀಂ ಕರಡಿ, ಯಾಸೀನ್ ಮುಲ್ಲಾ, ಅಪ್ಪಲ್ ಮನಿಯಾರ್,ಜೋಹರ ಮುಂಡರಗಿ, ಇಮ್ರಾನ್ ತಹಶೀಲ್ದಾರ್, ಮೀರಾಸಾಬ ಇರಕಲ್, ನಿಜಾಮುದ್ದೀನ್ ಕಾಟಾಪುರ್, ರಹೀಂ ಸಾಬ್ ದೊಡ್ಡಮನಿ, ಸಲೀಂ ನಾಲಬಂದ, ಹಲವಾರು ಪದಾಧಿಕಾರಿಗಳು ಉಪಸ್ಥಿತರಿದ್ದರು. ಜಿಲ್ಲಾಧಿಕಾರಿಗಳ ಪರವಾಗಿ ಅಪ್ಪರ ಜಿಲ್ಲಾಧಿಕಾರಿಗಳು ಮನವಿಯನ್ನು ಸ್ವೀಕರಿಸಿದರು

ಸದಾ ವನಾ ದಿನ ಆಚರಣೆ



ಗದಗ, 21- ನಗರದ ಜಿಲ್ಲಾಧಿಕಾರಿಗಳ ಕಚೇರಿ ಸಭಾಂಗಣದಲ್ಲಿ ಗುರುವಾರ ಸದ್ಯಾವನಾ ದಿನಾಚರಣೆಯನ್ನು ಅರ್ಥಪೂರ್ಣವಾಗಿ ಆಚರಿಸಲಾಯಿತು. ಜಿಲ್ಲಾಧಿಕಾರಿ ಸಿ.ಎನ್. ಶ್ರೀಧರ್ ಅವರು ಜಾತಿ, ಧರ್ಮ, ಪ್ರದೇಶ, ಮತ ಅಥವಾ ಭಾಷೆಯ ಬೇಧಭಾವವಿಲ್ಲದೇ ಭಾರತದ ಎಲ್ಲ ಜನತೆಯ ಭಾವೈಕ್ಯ ಮತ್ತು ಸೌಹಾರ್ದಕ್ಕಾಗಿ ಕಾರ್ಯನಿರ್ವಹಿಸುತ್ತೇವೆ ಎಂಬ ಸದ್ಯಾವನಾ ದಿನಾಚರಣೆಯ ಪ್ರತಿಜ್ಞಾ ವಿಧಿ ಬೋಧಿಸಿದರು. ವಿವಿಧತೆಯಲ್ಲಿ ಏಕತೆಯನ್ನು

ಹೊಂದಿರುವ ಭಾರತದಲ್ಲಿ ಎಲ್ಲ ಸಮುದಾಯಗಳ ನಡುವೆ ಪರಸ್ಪರ ಗೌರವ ಮತ್ತು ವಿಶ್ವಾಸವನ್ನು ಬೆಳೆಸುವುದು ಪ್ರತಿಯೊಬ್ಬ ನಾಗರಿಕನ ಕರ್ತವ್ಯವಾಗಿದೆ ಎಂದು ಜಿಲ್ಲಾಧಿಕಾರಿ ಸಿ.ಎನ್.ಶ್ರೀಧರ್ ತಿಳಿಸಿದರು. ಈ ಸಂದರ್ಭದಲ್ಲಿ ಅಪರ ಜಿಲ್ಲಾಧಿಕಾರಿ ಡಾ. ದುರ್ಗೇಶ್ ಕೆ. ಆರ್, ಯುವಜನ ಸಬಲೀಕರಣ ಹಾಗೂ ಕ್ರೀಡಾ ಇಲಾಖೆ ಸಹಾಯಕ ನಿರ್ದೇಶಕ ಅಧಿಕಾರಿ ಶರಣ ಗೋಗೇರಿ ಸೇರಿದಂತೆ ವಿವಿಧ ಇಲಾಖೆಗಳ ಅಧಿಕಾರಿಗಳು ಹಾಗೂ ಸಿಬ್ಬಂದಿ ಹಾಜರಿದ್ದರು.

ಅರ್ಜಿ ಸಲ್ಲಿಕೆ ಅವಧಿ ವಿಸ್ತರಣೆ

ಗದಗ, 21- ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ವತಿಯಿಂದ 2026-27 ನೇ ಸಾಲಿನ ಸಾಮಾನ್ಯ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡ ಉಪಯೋಜನೆಯಡಿ ನೋಂದಾಯಿತ ಸಂಘ-ಸಂಸ್ಥೆಗಳಿಗೆ ಧನ ಸಹಾಯ ನೀಡಲು ಹಾಗೂ ಕಲಾವಿದರಿಗೆ ವಾದ್ಯ ಪರಿಕರ ವೇಷಭೂಷಣಗಳ ಖರೀದಿಗೆ ಸಹಾಯಧನ ಹಾಗೂ ಚಿತ್ರಕಲೆ/ಶಿಲ್ಪ ಕಲಾಕೃತಿಗಳ ಪ್ರದರ್ಶನಕ್ಕೆ ಸಹಾಯಧನ ನೀಡಲು ಅರ್ಜಿ ಸಲ್ಲಿಸಲು ಅವಧಿಯನ್ನು ಸಪ್ಟಂಬರ್ 04 ರವರೆಗೆ ವಿಸ್ತರಿಸಲಾಗಿದೆ. ಅರ್ಹ ಸಂಘ-ಸಂಸ್ಥೆಗಳು ಹಾಗೂ ಕಲಾವಿದರು ಸೇವಾಸಿಂಧು Sevasindhu.karnataka.gov.in ಮೂಲಕ ಆನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಬಹುದಾಗಿದೆ.

ರಾಜ್ಯಾದ್ಯಂತ ಹಾಗೂ ಹೊರರಾಜ್ಯಗಳಲ್ಲಿ ಕ್ರೀಡಾಕೃತಿ ಸಾಂಸ್ಕೃತಿಕ ಚಟುವಟಿಕೆಗಳ ಮೂಲಕ ನಾಡಿನ ಭಾಷಾ ಸಂವರ್ಧನೆ, ಕಲೆ, ಸಾಹಿತ್ಯ, ಸಂಗೀತ, ಜನಪದ, ನೃತ್ಯ, ನಾಟಕ ಕಲಾಪ್ರಕಾರಗಳು ಸೇರಿದಂತೆ ಇತರೆ ಕಲಾಪ್ರಕಾರಗಳನ್ನು ಉಳಿಸಿ ಬೆಳೆಸುವ ಸಲುವಾಗಿ ಸಹಾಯ ಧನ ನೀಡಲಾಗುವುದು. ಹೆಚ್ಚಿನ ಮಾಹಿತಿಗಾಗಿ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಕಚೇರಿಗೆ ಸಂಪರ್ಕಿಸಬಹುದು ಎಂದು ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸಹಾಯಕ ನಿರ್ದೇಶಕ ಡಾ.ಬಸವರಾಜ ಪ್ಪಿ. ಬಳ್ಳಾರಿ ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ರಾಜ್ಯದ ಶಾಸ್ತ್ರ ವಿಭಾಗದ ಮುಖ್ಯಸ್ಥರಾದ ಎಸ್.ಕೆ. ಹೆ. ಪಟೇಲರು ಮತ್ತು ವಿದ್ಯಾರ್ಥಕರಾದ ಹಾ.ಕುಮಾರ್‌ರವರು, ಕೆ. ಎಚ್. ಕೆ.ಎಸ್. ವಡ್ಡೆರ ಹಾಗೂ ಪದವಿಪೂರ್ವ ಪ್ರಾಂಶುಪಾಲರಾದ ಪ್ರೊ. ಎಸ್. ಬಿ. ಹಾವೇರಿರವರು ಉಪಸ್ಥಿತರಿದ್ದರು.

ಈ ಜ್ಞಾನಪೂರ್ಣ ಅತಿಥಿ ಉಪನ್ಯಾಸ ಕಾರ್ಯಕ್ರಮ ಎಕ್ಕೆ ಮಿದ್ಯಾರ್ಥಿಗಳು, ಬೋಧಕ ಹಾಗೂ ಬೋಧ-ಕೇತರ ಸ್ವಿಂಗದಿಗು ಹಾಜರಿದ್ದರು. ಪ್ರೊ.ಕೆ.ಕೆ. ಪನಜಿ ಅವರ ಅತಿಥಿಗಳನ್ನು ಪರಿಚಯಿಸಿದರು. ಪ್ರೊ. ಶೇಖರೇಡ್‌ರವರ ನಿರೂಪಿಸಿದ್ದು, ಶ್ರೀಮತಿ. ಲಾ.ಲಕ್ಷ್ಮೀದೇವರ ಪರಿದಿದರು.

ಎಸ್ಸಿಪಿ-ಟಿಎಸ್ಸಿ ಯೋಜನೆಗಳ ಪ್ರಗತಿ ಪರಿಶೀಲನಾ ಸಭೆ

ಅರ್ಹ ಫಲಾನುಭವಿಗಳಿಗೆ ಸೌಲಭ್ಯ ತಲುಪಿಸಿ: ಜಿಲ್ಲಾಧಿಕಾರಿ

ಕೊಪ್ಪಳ, 21- ವಿವಿಧ ಇಲಾಖೆಗಳ ಮೂಲಕ ಎಸ್ಸಿಪಿ ಮತ್ತು ಟಿಎಸ್ಸಿ ಯೋಜನೆಗಳಡಿ ಇರುವ ಸೌಲಭ್ಯಗಳನ್ನು ಅರ್ಹ ಫಲಾನುಭವಿಗಳಿಗೆ ತಲುಪಿಸುವಂತೆ ಜಿಲ್ಲಾಧಿಕಾರಿಗಳಾದ ಡಾ. ಸುರೇಶ್ ಬಿ. ಇಚ್ಛಾಳ ಅವರು ಸಂಬಂಧಿಸಿದ ಅಧಿಕಾರಿಗಳಿಗೆ ಸೂಚನೆ ನೀಡಿದರು.

ಜಿಲ್ಲಾಧಿಕಾರಿಗಳು ಕಚೇರಿ ಸಭಾಂಗಣದಲ್ಲಿ ಶುಕ್ರವಾರ (ಆ. 21ರಂದು) ನಡೆದ ಕರ್ನಾಟಕ ಅನುಸೂಚಿತ ಜಾತಿಗಳ ಉಪಯೋಜನೆ ಮತ್ತು ಬುಡಕಟ್ಟು ಉಪಯೋಜನೆ (ಯೋಜನೆ ರೂಪಿಸುವುದು, ಆರ್ಥಿಕ ಸಂಪನ್ಮೂಲಗಳ ಹಂಚಿಕೆ ಮತ್ತು ಬಳಕೆ) ಅಧಿನಿಯಮ 2013ರ ಅನ್ವಯ ಜಾಗೃತಿ ಮತ್ತು ಉಸ್ತುವಾರಿ ಸಮಿತಿ ಸಭೆಯ ಅಧ್ಯಕ್ಷತೆ ವಹಿಸಿ ಅವರು ಮಾತನಾಡಿದರು.

ಎಸ್ಸಿಪಿ ಮತ್ತು ಟಿಎಸ್ಸಿ ಯೋಜನೆಗಳಡಿ ಮೀಸಲಾದ ಅನುದಾನವು ಅರ್ಹ ಫಲಾನುಭವಿಗಳಿಗೆ ಸಮರ್ಪಕವಾಗಿ ತಲುಪುವಂತೆ ಅಧಿಕಾರಿಗಳು ಕ್ರಮವಹಿಸಬೇಕು. ಯೋಜನೆಗಳ ಅನುಷ್ಠಾನದಲ್ಲಿ ಯಾವುದೇ ವಿಳಂಬವಾಗದಂತೆ ನಿಗದಿತ ಅವಧಿಯಲ್ಲಿ ಕಾಮಗಾರಿಗಳನ್ನು ಪೂರ್ಣಗೊಳಿಸಬೇಕು. ಬಾಕಿ ಇರುವ ಕಾರ್ಯಗಳನ್ನು ತ್ವರಿತವಾಗಿ ಪೂರ್ಣಗೊಳಿಸಲು ಆಗತ್ಯ ಕ್ರಮ ಕೈಗೊಳ್ಳಿ.



ಈ ಅನುದಾನದ ಸಮರ್ಪಕ ಬಳಕೆಗೆ ಆದ್ಯತೆ ನೀಡಬೇಕು ಎಂದರು. ಎಸ್ಸಿಪಿ-ಟಿಎಸ್ಸಿ ಯೋಜನೆಯ ಮೂಲ ಧ್ಯೇಯ ಮತ್ತು ಮಾನದಂಡಗಳಿಗೆ ಅನುಸಾರವಾಗಿ ಇಲಾಖೆಗಳು ಕಾರ್ಯನಿರ್ವಹಿಸಬೇಕು. ಈ ಯೋಜನೆಗಳನ್ನು ಜಾಗರೂಕತೆಯಿಂದ ನಿರ್ವಹಿಸಬೇಕು. ಯೋಜನೆಯಡಿ ಬಿಡುಗಡೆಯಾದ ಅನುದಾನವನ್ನು ಯಾವ ಉದ್ದೇಶಕ್ಕೆ ಬಳಸಲಾಗಿದೆ, ಯಾವ ಪ್ರದೇಶದಲ್ಲಿ ಕಾಮಗಾರಿ ಮಾಡಲಾಗಿದೆ ಎನ್ನುವ ಮಾಹಿತಿಯನ್ನು ಸ್ಪಷ್ಟವಾಗಿ ನೀಡಬೇಕು. ಅಲ್ಲದೇ ಇಲಾಖೆಗಳಿಗೆ ನಿಗದಿತದಿರುವ ಗುರಿಯನ್ನು ಕಾಲಮಿತಿಯೊಳಗೆ ಪೂರ್ಣಗೊಳಿಸಬೇಕು.

ಎಂದು ಅವರು ಅಧಿಕಾರಿಗಳಿಗೆ ಸೂಚನೆ ನೀಡಿದರು. ಜಿಲ್ಲಾ ಪಂಚಾಯತ್ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಾದ ವರ್ಣೀಶ್ ನೇಗಿ ಅವರು ಮಾತನಾಡಿ, ಎಸ್ಸಿಪಿ ಮತ್ತು ಟಿಎಸ್ಸಿ ಯೋಜನೆಗಳಡಿ ಕೈಗೊಳ್ಳಲಾಗುತ್ತಿರುವ ಕಾರ್ಯಕ್ರಮಗಳು ನಿಗದಿತ ಗುರಿಯಂತೆ ಅನುಷ್ಠಾನಗೊಳ್ಳಬೇಕು. ಅರ್ಹ ಫಲಾನುಭವಿಗಳನ್ನು ಗುರುತಿಸಿ, ಅವರಿಗೆ ಸರ್ಕಾರದ ಸೌಲಭ್ಯಗಳನ್ನು ಸಮರ್ಪಕವಾಗಿ ತಲುಪುವಂತೆ ಅಧಿಕಾರಿಗಳು ಕ್ರಮವಹಿಸಬೇಕು ಎಂದು ಸೂಚನೆ ನೀಡಿದರು.

ಸಭೆಯಲ್ಲಿ ಕರ್ನಾಟಕ ಅನುಸೂಚಿತ ಜಾತಿಗಳ ಉಪಯೋಜನೆ ಮತ್ತು

ಬುಡಕಟ್ಟು ಉಪಯೋಜನೆ ಅಧಿನಿಯಮ 2013 ರನ್ವಯ ಅನುಸೂಚಿತ ಜಾತಿಗಳು ಉಪಯೋಜನೆ, ಬುಡಕಟ್ಟು ಉಪಯೋಜನೆ ಹಾಗೂ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿ ಕಾರ್ಯಕ್ರಮಗಳಕುರಿತು ಇಲಾಖಾ ವಾರು ಜುಲೈ 2026ರ ಅಂತ್ಯದವರೆಗಿನ ಪ್ರಗತಿ ಪರಿಶೀಲನೆ ನಡೆಯಿತು.

ಈ ಸಂದರ್ಭದಲ್ಲಿ ಸಮಾಜ ಕಲ್ಯಾಣ ಇಲಾಖೆಯ ಉಪನಿರ್ದೇಶಕರಾದ ಅಜ್ಜಪ್ಪ ಸೂಗಲದ್, ಕೃಷಿ ಇಲಾಖೆಯ ಜಂಟಿ ನಿರ್ದೇಶಕರಾದ ಜಿ.ಡಿ ಕೃಷ್ಣಮೂರ್ತಿ, ತೋಟಗಾರಿಕೆ ಇಲಾಖೆಯ ಜಂಟಿ ನಿರ್ದೇಶಕರಾದ ಕೃಷ್ಣ ಉಕ್ಕಂದ್, ಪಶು ಪಾಲನಾ ಮತ್ತು ಪಶುವೈದ್ಯಕೀಯ ಸೇವಾ ಇಲಾಖೆ ಉಪನಿರ್ದೇಶಕರಾದ ಡಾ. ಪಿ.ಎಂ. ಮಲ್ಲಯ್ಯ, ಆಹಾರ, ನಾಗರಿಕ ಸರಬರಾಜು ಮತ್ತು ಗ್ರಾಹಕರ ವ್ಯವಹಾರ ಇಲಾಖೆಯ ಉಪನಿರ್ದೇಶಕರಾದ ವಿಶ್ವನಾಥ್, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಉಪನಿರ್ದೇಶಕರಾದ ಅಮರೇಶ್, ಪದವಿ ಪೂರ್ವ ಶಿಕ್ಷಣ ಇಲಾಖೆಯ ಉಪನಿರ್ದೇಶಕರಾದ ಜಗದೀಶ್, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸಹಾಯಕ ನಿರ್ದೇಶಕರಾದ ಕರ್ಣಕುಮಾರ್, ಸೇರಿದಂತೆ ವಿವಿಧ ಇಲಾಖೆಯ ಅಧಿಕಾರಿಗಳು ಹಾಗೂ ಸಿಬ್ಬಂದಿ ಉಪಸ್ಥಿತರಿದ್ದರು.

ತೊಡಕಿನ ಗರ್ಭಿಣಿಯರ ಆರೋಗ್ಯ ತಪಾಸಣೆ ಮತ್ತು ಚಿಕಿತ್ಸೆಗೆ ಹೆಚ್ಚು ಒತ್ತು ನೀಡಿ

ಡಿಎಚ್‌ಒ ಡಾ. ಅಲಕಾನಂದ ಡಿ. ಮಳಗಿ ಸೂಚನೆ

ಬಳ್ಳಾರಿ, 21- ಜಿಲ್ಲೆಯಲ್ಲಿ ತಾಯಿ ಮತ್ತು ಶಿಶು ಮರಣ ಪ್ರಮಾಣವನ್ನು ಶೂನ್ಯಕ್ಕೆ ಇಳಿಸಲು ಆಗತ್ಯ ಮುಂಜಾಗತಾ ಕ್ರಮಗಳನ್ನು ಕೈಗೊಳ್ಳಬೇಕು ಹಾಗೂ ತೊಡಕಿನ ಗರ್ಭಿಣಿಯರ (ಹೈ ರಿಸ್ಕ್ ಪ್ರೆಗ್ನಾನ್) ಆರೋಗ್ಯ ತಪಾಸಣೆ ಮತ್ತು ಸೂಕ್ತ ಚಿಕಿತ್ಸೆಗೆ ಹೆಚ್ಚಿನ ಆದ್ಯತೆ ನೀಡಬೇಕು ಎಂದು ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಅಧಿಕಾರಿ ಡಾ. ಅಲಕಾನಂದ ಡಿ. ಮಳಗಿ ಅವರು ಅಧಿಕಾರಿಗಳಿಗೆ ಮತ್ತು ವೈದ್ಯರಿಗೆ ಕಟ್ಟುನಿಟ್ಟಿನ ಸೂಚನೆ ನೀಡಿದರು.

ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಅಧಿಕಾರಿಗಳ ಸಭಾಂಗಣದಲ್ಲಿ ಆರೋಗ್ಯ ಇಲಾಖೆ, ಬಿಎಂಸಿಆರ್‌ಸಿ, ಜಿಲ್ಲಾ ಆಸ್ಪತ್ರೆ, ಸಮುದಾಯ ಆರೋಗ್ಯ ಕೇಂದ್ರ ಹಾಗೂ ಪ್ರಾಥಮಿಕ ಆರೋಗ್ಯ ಕೇಂದ್ರಗಳ ತಜ್ಞ ವೈದ್ಯರು ಮತ್ತು ವೈದ್ಯಾಧಿಕಾರಿಗಳೊಂದಿಗೆ ಬುಧವಾರ ಹಮ್ಮಿಕೊಂಡಿದ್ದ 'ತಾಯಿ ಮತ್ತು ಶಿಶು ಮರಣ ಪರಿಶೀಲನಾ ಸಭೆ'ಯ ಅಧ್ಯಕ್ಷತೆ ವಹಿಸಿ ಅವರು ಮಾತನಾಡಿದರು.

ಕೈತ್ತ ಮಟ್ಟದಲ್ಲಿ ಗರ್ಭಧಾರಣೆಯಾದ 12 ವಾರಗಳ ಒಳಗೆ ಕಡ್ಡಾಯವಾಗಿ ಗರ್ಭಿಣಿಯರ ನೋಂದಣಿ ಮಾಡಬೇಕು. ರಕ್ತಚೀನತೆ ತಡೆಗಟ್ಟಲು ಐರನ್ ಮತ್ತು ಕ್ಯಾಲ್ಸಿಯಂ ಮಾತೃಗಳನ್ನು ನಿರಂತರವಾಗಿ ಒದಗಿಸಿ, ಅವುಗಳನ್ನು ಸೇವಿಸುವಂತೆ ನಿಗಾ ವಹಿಸಬೇಕು. ಪೌಷ್ಟಿಕ ಆಹಾರದ ಬಗ್ಗೆ ಮಾಹಿತಿ ನೀಡಬೇಕು ಎಂದು ಸೂಚಿಸಿದರು.



ರಕ್ತದೊತ್ತಡ, ಮಧುಮೇಹ, ಎಚ್‌ಐವಿ, ಹೆಚ್‌ಬಿಎಸ್‌ಎಚ್ ಪರೀಕ್ಷೆಗಳು ಹಾಗೂ ವೈದ್ಯರ ಸಲಹೆಯಂತೆ ಸ್ಯಾನಿಂಗ್ ಮಾಡಿಸಿ, ಭ್ರೂದಾದ ಬೆಳವಣಿಗೆ ಮತ್ತು ಸಂಭಾವ್ಯ ನ್ಯೂನತೆಗಳನ್ನು ಮುಂಚಿತವಾಗಿಯೇ ಪತ್ತೆಹಚ್ಚಬೇಕು ಎಂದು ನಿರ್ದೇಶನ ನೀಡಿದರು. ಗಂಭೀರ ಆರೋಗ್ಯ ಸಮಸ್ಯೆಗಳಿರುವ ಗರ್ಭಿಣಿಯರ ಕುಟುಂಬಸ್ಥರನ್ನು ವಿಶ್ವಾಸಕ್ಕೆ ತೆಗೆದುಕೊಂಡು, ಮೇಲ್ಪಟ್ಟ ಆಸ್ಪತ್ರೆಗೆ ಕಳುಹಿಸುವ ಮುನ್ನ ಮಾಹಿತಿ ನೀಡಿ, ಆಂಬುಲೆನ್ಸ್ ಮೂಲಕ ಸಕಾಲದಲ್ಲಿ ರವಾನಿಸಬೇಕು ಎಂದು ಒತ್ತಿ ಹೇಳಿದರು.

ಬಾಲ್ಯವಿವಾಹ ತಡೆ ಹಾಗೂ ಜನನಿ ಸುರಕ್ಷಾ ಯೋಜನೆ ಅನುಷ್ಠಾನ ಜಿಲ್ಲಾ ಆರ್‌ಸಿಎಚ್ ಅಧಿಕಾರಿ ಡಾ. ಹನುಮಂತಪ್ಪ ಅವರು ಮಾತನಾಡಿ, ಜಿಲ್ಲೆಯಲ್ಲಿ ಬಾಲ್ಯವಿವಾಹ ತಡೆಗಟ್ಟಲು ನಿರಂತರ ಜಾಗೃತಿ ಮೂಡಿಸಬೇಕು ಮತ್ತು ಹೆಣ್ಣುಮಕ್ಕಳು

20 ವರ್ಷದ ನಂತರ ಗರ್ಭಧರಿಸುವಂತೆ ಅರಿವು ಮೂಡಿಸಬೇಕು ಎಂದರು.

ಮಕ್ಕಳ ನಡುವಿನ ಅಂತರ ಕಾಪಾಡಲು ಹೆಗೆಯಾದ ತಕ್ಷಣವೇ 3 ರಿಂದ 4 ವರ್ಷಗಳವರೆಗೆ 'ಪಿಪಿಪಿಯುಸಿಡಿ' (ವಂಕಿ) ಅಳವಡಿಸಿಕೊಳ್ಳಲು ಪ್ರೇರೇಪಿಸಬೇಕು. ಆಸ್ಪತ್ರೆಯಲ್ಲಿ ಸಹಜ ಹೆಗೆಯಾದರೆ ಕನಿಷ್ಠ 48 ಗಂಟೆ ಹಾಗೂ ಸಿಜೇರಿಯನ್ ಆದಲ್ಲಿ ಒಂದು ವಾರ ಕಡ್ಡಾಯವಾಗಿ ದಾಖಲಿಸಿಕೊಂಡು ತಾಯಿ-ಮಗುವಿನ ಆರೈಕೆ ಮಾಡಬೇಕು. ಎದೆಹಾಲು ಉಣಿಸುವುದು, ಲಸಿಕೆ ಹಾಗೂ ಮಗುವನ್ನು ಬೆಚ್ಚಗಿಡಲು 'ಕಾಂಗರೂ ಮದರ್ ಕೇರ್' ಬಗ್ಗೆ ತಾಯಂದಿರಿಗೆ ತಿಳಿವಳಿಕೆ ನೀಡಬೇಕು ಎಂದು ತಿಳಿಸಿದರು.

'ಜನನಿ ಶಿಶು ಸುರಕ್ಷಾ ಕಾರ್ಯಕ್ರಮ'ದಡಿ ಉಚಿತ ಊಟ, ಔಷಧಿ, ರಕ್ತ, ಪರೀಕ್ಷೆಗಳು ಮತ್ತು 'ನಗು ಮಗು' ವಾಹನದ ಸೌಲಭ್ಯ ಸಿಗುವಂತೆ ನೋಡಿಕೊಳ್ಳಬೇಕು ಹಾಗೂ 'ಜನನಿ ಸುರಕ್ಷಾ ಯೋಜನೆ'ಯ ಪೋಷಾಹ ಧನ ಫಲಾನುಭವಿಗಳ ಬ್ಯಾಂಕ್ ಖಾತೆಗೆ ನೇರವಾಗಿ ಜಮೆಯಾಗುವುದನ್ನು ಖಚಿತಪಡಿಸಿಕೊಳ್ಳಬೇಕು ಎಂದು ಸೂಚಿಸಿದರು.

ಸಭೆಯಲ್ಲಿ ಮಕ್ಕಳ ವಿಭಾಗದ ಮುಖ್ಯಸ್ಥರಾದ ಡಾ. ವಿಶ್ವನಾಥ್, ಡಾ. ಬಾಲವೆಂಕಟೇಶ್ವರ, ಸ್ವೀರೋಗ ಹಾಗೂ ಪ್ರಸೂತಿ ತಜ್ಞರಾದ ಡಾ. ಉಷಾ, ಡಾ. ವೀಣಾ, ಮಕ್ಕಳ ಶಸ್ತ್ರಚಿಕಿತ್ಸಕ ಡಾ. ದಿವಾಕರ್ ರೆಡ್ಡಿ, ಆರ್‌ಸಿಎಚ್ ಮೇಲ್ವಿಚಾರಕರು, ತಾಲ್ಲೂಕು ಆರೋಗ್ಯಾಧಿಕಾರಿಗಳು ಹಾಗೂ ಆಶಾ ಕಾರ್ಯಕರ್ತೆಯರು ಭಾಗವಹಿಸಿದ್ದರು.

ಅರ್ಜಿ ಸಲ್ಲಿಕೆ ಅವಧಿ ವಿಸ್ತರಣೆ

ಕೊಪ್ಪಳ, 21- ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ವತಿಯಿಂದ 2026-27 ನೇ ಸಾಲಿನ ಸಾಮಾನ್ಯ ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ಪಂಗಡ ಉಪಯೋಜನೆಯಡಿ ಧನಸಹಾಯಕ್ಕೆ ಅರ್ಜಿ ಸಲ್ಲಿಕೆ ಕಾಲಾವಧಿಯನ್ನು ಸೆಪ್ಟೆಂಬರ್ 4ರವರೆಗೆ ವಿಸ್ತರಿಸಲಾಗಿದೆ ಎಂದು ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸಹಾಯಕ ನಿರ್ದೇಶಕರಾದ ಕರ್ಣಕುಮಾರ ಅವರು ತಿಳಿಸಿದ್ದಾರೆ.

ಸರ್ಕಾರದ ಆದೇಶಾನುಸಾರ 2026-27ನೇ ಸಾಲಿನಲ್ಲಿ ಸಾಮಾನ್ಯ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡ ಉಪಯೋಜನೆಯಡಿ ನೋಂದಾಯಿತ ಸಂಘ ಸಂಸ್ಥೆ ಹಾಗೂ ಟ್ರಸ್ಟ್‌ಗಳಿಗೆ ಧನಸಹಾಯ ಹಾಗೂ ಕಲಾವಿದರಿಗೆ ವಾದ್ಯ ಪರಿಕರ ಮತ್ತು ವೇಷಭೂಷಣಗಳ ಖರೀದಿಗೆ ಸಹಾಯಧನ ಹಾಗೂ ಚಿತ್ರಕಲೆ, ಶಿಲ್ಪ ಕಲಾಕೃತಿಗಳ ಪ್ರದರ್ಶನಕ್ಕೆ ಧನಸಹಾಯಕ್ಕೆ ಸೇವಾಸಿದ್ಧ ಮುಖಾಂತರ ಅರ್ಜಿಗಳನ್ನು ಜುಲೈ 22 ರಿಂದ ಆಗಸ್ಟ್ 20 ವರೆಗೆ ಕಾಲಾವಕಾಶ ನೀಡಿ ಅರ್ಜಿಗಳನ್ನು ಆಹ್ವಾನಿಸಲಾಗಿತ್ತು. ಮುಂದುವರೆದು ಯೋಜನೆಗಳಿಗೆ ಅರ್ಜಿ ಸಲ್ಲಿಕೆಯ ಕಾಲಾವಧಿಯನ್ನು ಆಗಸ್ಟ್ 21 ರಿಂದ ಸೆಪ್ಟೆಂಬರ್ 4 ವರೆಗೆ 15 ದಿನಗಳು ಕಾಲ ವಿಸ್ತರಿಸಿ ಅರ್ಜಿ ಸಲ್ಲಿಸಲು ಕಾಲಾವಕಾಶ ನೀಡಲಾಗಿದ್ದು, ಸಂಘ ಸಂಸ್ಥೆಗಳು ಹಾಗೂ ಕಲಾವಿದರು ಈ ಯೋಜನೆಗಳ ಪ್ರಯೋಜನ ಪಡೆದುಕೊಳ್ಳಲು ಇಲಾಖೆಯ ಪ್ರಕಟಣೆ ತಿಳಿಸಿದೆ.

ಹೆಸರು ಬದಲಾವಣೆ ಘೋಷಣೆ

ಈ ಮೂಲಕ ಘೋಷಿಸುವುದೇನೆಂದರೆ, ನನ್ನ ಮಗನಾದ ಪ್ರೇಕ್ಷಾ (PREKSHA) ಎಂಬ ಹೆಸರನ್ನು ಜನನ ಪ್ರಮಾಣ ಪತ್ರದಲ್ಲಿ ಹಾರು (PARU) ಎಂದು ತಪ್ಪಾಗಿ ನಮೂದಿಸಲಾಗಿದ್ದು, ತ್ವರಿತವಾಗಿ ಬದಲಾಯಿಸಲು ಮೂಲಕ ಪ್ರಮಾಣೀಕರಿಸಿ ಪ್ರೇಕ್ಷಾ (PREKSHA) ಎಂದು ಬದಲಾಯಿಸುತ್ತದೆ. ನನ್ನ ಮಗನ ಮುಂದಿನ ಬಿಡುಗಡೆಯ ಹಾಗೂ ಖತರ ವ್ಯವಹಾರಗಳಿಗೆ ಇನ್ನು ಮುಂದೆ ಪ್ರೇಕ್ಷಾ (PREKSHA) ಎಂದು ಗುರುತಿಸಿಕೊಳ್ಳುತ್ತೇನೆ.

ನಹಿ/-
ಶ್ರೀಮತಿ ಗಂ. ರಾಜು ರೋಣದ
ನಾ: ಕೊಪ್ಪಳ,
ತಾ:ಕ: ಕೊಪ್ಪಳ

ಜಮೀನು ಅಕ್ರಮ ಪರಭಾರ ಮತ್ತು ನೋಂದಣೆಗೆ ಕಾರಣರಾದ ನೋಂದಣಿ ಅಧಿಕಾರಿ ಮತ್ತು ಇತರರನ್ನು ಬಂಧಿಸಿ : ನರಸಣ್ಣ ಆಗ್ರಹ

ಬಳ್ಳಾರಿ, 21- ಕರ್ನಾಟಕ ಪ್ರಾಂತ ರೈತ ಸಂಘಟನೆಯ ಬಳ್ಳಾರಿ ಜಿಲ್ಲಾ ಸಮಿತಿ ನೇತೃತ್ವದಲ್ಲಿ ನಡೆಯುತ್ತಿರುವ ಹೋರಾಟ ಬಳ್ಳಾರಿ ಜಿಲ್ಲಾಧಿಕಾರಿ ಕಚೇರಿ ಮುಂದೆ ನಿನ್ನೆ ಆರಂಭಗೊಂಡ ಹೋರಾಟವು ಇಡೀ ರಾತ್ರಿ ಅಲ್ಲೇ ವಾಸ್ತವ್ಯ ಮಾಡಿ ಇಂದು ಎರಡನೇ ದಿನಕ್ಕೆ ಮುಂದುವರಿದಿದೆ. ಈ ರೈತರ ಹೋರಾಟಕ್ಕೆ ಬೆಂಬಲ ನೀಡಿರುವ ಕರ್ನಾಟಕ ಪ್ರಾಂತ ರೈತ ಸಂಘಟನೆಯ ರಾಜ್ಯ ಸಹ ಕಾರ್ಯದರ್ಶಿ ನರಸಣ್ಣ ನಾಯಕ ಮಾತನಾಡಿ, ಸಿರುಗುಪ್ಪ ತಾಲೂಕಿನ ಹಳೇಕೋಟೆ ದೇವಲಾಪುರ ಮಂಜನಾಳ ನಡುವೆ ತೆಕ್ಕಲಕೋಟೆ ಹಾಗೂ ಸಿರಿಗೇರಿ ಗ್ರಾಮಗಳ ಜಮೀನುಗಳಿಗೆ ಅಕ್ರಮವಾಗಿ ಬೇರೆಯವರ ಹೆಸರುಗಳಿಗೆ ಪಟ್ಟಾ ಮಾಡಿ ಸುಳ್ಳು ದಾಖಲೆಗಳನ್ನು



ಸೃಷ್ಟಿ ಮಾಡಿಕೊಂಡು ಜಮೀನು ಮೂಲ ಪಟ್ಟದಾರರು ಇಲ್ಲದೆ ಗೈರು ಪಟ್ಟದಾರ-ರೆಂದು ಮಾಡಿರುವ ಜಮೀನುಗಳನ್ನು ನಕಲಿ ದಾಖಲೆ ತಯಾರಿಸಿ 300ಕ್ಕೂ ಅಧಿಕ ಎಕರೆಗೂ ಹೆಚ್ಚು ಜಮೀನುಗಳನ್ನು ತಮ್ಮ ಸಂಬಂಧಿಕರ ಹೆಸರುಗಳಿಗೆ ಮತ್ತು

ಬೇರೆಯವರ ಹೆಸರಿಗೆ ನೋಂದಾವಣೆ ಮಾಡಿ ಕೊಂಡಿರುತ್ತಾರೆ ಸಹಕರಿಸಿದಂತಹ ಹಾಗೂ ಭೂಗಳ್ಳದಾಂತಹ ಪೂರ್ಣ ಪ್ರಕಾರ ರಾವ್ ಹಂಪಾರದ್ದಿ ರವಿರದ್ದಿ, ಅಂಜಿ ರೆಡ್ಡಿ ಸೇರಿದಂತೆ ಪ್ರಕರಣದಲ್ಲಿ ಭಾಗಿಯಾದ ಭೂಗಳ್ಳನ್ನು ಇದುವರೆಗೂ

ಬಂಧಿಸಿ ರಂವ್ ದಿಲ್ಲ, ರೈತ ಮುಖಂಡರ ಮೇಲೆ ಹಾಕಿರುವಂತಹ ಅನ್ಯಾಯ ಸರಿಪಡಿಸಿ ಸಾರ್ವಜನಿಕ ಸ್ವರಾಜ್ಯವನ್ನು ಸುರಕ್ಷಿಸುವುದು ಹೋರಾಟದ ಉದ್ದೇಶವೆಂದು ಹೇಳಿದರು. ರೈತರ ಹಾಗೂ ರೈತ ಮುಖಂಡರ ಮೇಲೆಯೇ ಪೋಲಿಸರು ಕೇಸ್ ರಿಜಿಸ್ಟರ್ ಮಾಡುತ್ತಿದ್ದಾರೆ. ಪೋಲಿಸ್ ಇಲಾಖೆಗೆ ಭೂ ವಿವಾದಗಳಲ್ಲಿ ಮಧ್ಯ ಪ್ರವೇಶಿಸಬಾರದು ಎಂದು ಸರ್ಕಾರದ ಸ್ಪಷ್ಟ ಆದೇಶವಿದ್ದರೂ ಭೂಗಳ್ಳ-ದಾರು ಕೊಟ್ಟ ತಕ್ಷಣ-ಕ್ಕೆ ಬಡ ರೈತರ ಮೇಲೆ ಎಫ್ ಐ ಆರ್ ದಾಖಲು ಮಾಡುವುದು ಖಂಡನೀಯ ಎಂದು ಆಕ್ರೋಶ ವ್ಯಕ್ತಪಡಿಸಿದರು. ಕೂಡಲೇ ರೈತರ ಮೇಲೆ ಹಾಗೂ

ರೈತ ಮುಖಂಡರ ಮೇಲೆ ಹಾಕಿರುವಂತಹ ಅನ್ಯಾಯ ಸರಿಪಡಿಸಿ ಸಾರ್ವಜನಿಕ ಸ್ವರಾಜ್ಯವನ್ನು ಸುರಕ್ಷಿಸುವುದು ಹೋರಾಟದ ಉದ್ದೇಶವೆಂದು ಹೇಳಿದರು. ರೈತರ ಹಾಗೂ ರೈತ ಮುಖಂಡರ ಮೇಲೆಯೇ ಪೋಲಿಸರು ಕೇಸ್ ರಿಜಿಸ್ಟರ್ ಮಾಡುತ್ತಿದ್ದಾರೆ. ಪೋಲಿಸ್ ಇಲಾಖೆಗೆ ಭೂ ವಿವಾದಗಳಲ್ಲಿ ಮಧ್ಯ ಪ್ರವೇಶಿಸಬಾರದು ಎಂದು ಸರ್ಕಾರದ ಸ್ಪಷ್ಟ ಆದೇಶವಿದ್ದರೂ ಭೂಗಳ್ಳ-ದಾರು ಕೊಟ್ಟ ತಕ್ಷಣ-ಕ್ಕೆ ಬಡ ರೈತರ ಮೇಲೆ ಎಫ್ ಐ ಆರ್ ದಾಖಲು ಮಾಡುವುದು ಖಂಡನೀಯ ಎಂದು ಆಕ್ರೋಶ ವ್ಯಕ್ತಪಡಿಸಿದರು. ಕೂಡಲೇ ರೈತರ ಮೇಲೆ ಹಾಗೂ

ಮಕ್ಕಳ ಹಕ್ಕುಗಳ ರಕ್ಷಣೆ ನಮ್ಮೆಲ್ಲರ ಆದ್ಯ ಕರ್ತವ್ಯ : ಶರಣಮ್ಮ

ರಾಯಚೂರು, 21- ಮಕ್ಕಳ ಹಕ್ಕುಗಳನ್ನು ರಕ್ಷಣೆ ಮಾಡುವುದು ನಮ್ಮೆಲ್ಲರ ಆದ್ಯ ಕರ್ತವ್ಯವಾಗಿದೆ. ಮಕ್ಕಳಿಲ್ಲದ ದಂಪತಿಗಳಿಗೆ ಕಾನೂನಾತ್ಮಕವಾಗಿ ದತ್ತು ಪಡೆಯುವುದು ಮತ್ತು ಬಾಲ್ಯ ವಿವಾಹ ನಿಷೇಧ ಮಾಡುವಲ್ಲಿ ಅಧಿಕಾರಿಗಳ ಸಮನ್ವಯತೆ ಅತೀ ಮುಖ್ಯವಾಗಿದೆ ಎಂದು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಉಪ ನಿರ್ದೇಶಕಿ ಶರಣಮ್ಮ ಕಾರನೂರು ಅವರು ಹೇಳಿದರು.

ಇತ್ತೀಚೆಗೆ ರಾಯಚೂರು ನಗರದ ಕೃಷಿ ವಿಜ್ಞಾನ ಕೇಂದ್ರ (ಕೆವಿಕ್)ದಲ್ಲಿ ಮಕ್ಕಳ ರಕ್ಷಣಾ ನಿರ್ದೇಶನಾಲಯ ಬೆಂಗಳೂರು, ಜಿಲ್ಲಾಡಳಿತ, ಜಿಲ್ಲಾ ಪಂಚಾಯತ್, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕ, ಪೊಲೀಸ್ ಇಲಾಖೆ, ಮಾರ್ಗದರ್ಶಿ ಸೊಸೈಟಿ ಜಸ್ಟ್ ರೈಟ್ ಫಾರ್ ಚಿಲ್ಡ್ರನ್ ರಾಯಚೂರು ಹಾಗೂ ಡಾನ್‌ಬೋಸ್ಕೋ ಸಂಸ್ಥೆ ದೇವಮಗ್ಗ ಇವರ ಸಂಯುಕ್ತಾಶ್ರಯದಲ್ಲಿ ಪೋಷಕತ್ವ ಯೋಜನೆ, ಕಾನೂನಾತ್ಮಕ ದತ್ತು, ಬಾಲ್ಯ ವಿವಾಹ ನಿಷೇಧ ಹಾಗೂ ಮಕ್ಕಳ ಹಕ್ಕುಗಳ ರಕ್ಷಣಾ ಕಾನೂನುಗಳ ಕುರಿತು



ಅಂಗನವಾಡಿ ಕಾರ್ಯಕರ್ತೆಯರು ಮತ್ತು ಮೇಲ್ವಿಚಾರಕಿಯರು, ಪೊಲೀಸ್ ಇಲಾಖೆ ಅಧಿಕಾರಿ/ಸಿಬ್ಬಂದಿ, ಮಕ್ಕಳ ಪಾಲನಾ ಸಂಸ್ಥೆಗಳ ಅಧಿಕಾರಿ/ಸಿಬ್ಬಂದಿಗಳಿಗೆ ಹಾಗೂ ಜಿಲ್ಲಾ ಮಕ್ಕಳ ರಕ್ಷಣಾ ಘಟಕ ಮತ್ತು ಮಕ್ಕಳ ಸಹಾಯವಾಣಿ ಘಟಕ ಸಿಬ್ಬಂದಿಗಳಿಗೆ ಜಿಲ್ಲಾ ಮಟ್ಟದ ಒಂದು ದಿನದ ಕಾರ್ಯಾಗಾರಕ್ಕೆ ಚಾಲನೆ ನೀಡಿ ಅವರು ಮಾತನಾಡಿದರು. ಪೋಷಕತ್ವ ಯೋಜನೆಯ ಅನುಷ್ಠಾನ ಮಾಡುವಲ್ಲಿ ಡಾನ್‌ಬೋಸ್ಕೋ ಸಂಸ್ಥೆಯು ಜಿಲ್ಲಾ ಮಕ್ಕಳ ರಕ್ಷಣಾ

ಘಟಕದ ಸಹಕಾರದೊಂದಿಗೆ ಜಿಲ್ಲೆಯಲ್ಲಿ ಕಾರ್ಯನಿರ್ವಹಿಸುತ್ತಿದೆ. ಮಕ್ಕಳಿಲ್ಲದ ದಂಪತಿಗಳಿಗೆ ಕಾನೂನಾತ್ಮಕವಾಗಿ ದತ್ತು ಪಡೆಯುವುದು ಮತ್ತು ಬಾಲ್ಯ ವಿವಾಹ ನಿಷೇಧ ಮಾಡುವಲ್ಲಿ ಅಧಿಕಾರಿಗಳ ಸಮನ್ವಯತೆ ಅತೀ ಮುಖ್ಯವಾಗಿದೆ. ಆದರೆಂತೆ ಪ್ರತಿಯೊಂದು ಮಗುವು ತನ್ನ ಹಕ್ಕುಗಳನ್ನು ಅನುಭವಿಸುವ ಬಿಟ್ಟಲ್ಲಿ ನಮ್ಮ-ನಿಮ್ಮೆಲ್ಲರ ಜವಾಬ್ದಾರಿಯಾಗಿದೆ ಎಂದರು. ಈ ವೇಳೆ ಶಿಶು ಅಭಿವೃದ್ಧಿ ಯೋಜನಾಧಿಕಾರಿ ಮನ್ಮೋ ಅಪ್ಪದ್

ಅವರು ಮಾತನಾಡಿ, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಯೋಜನೆಗಳು ಮತ್ತು ಬಾಲಮಂದಿರಗಳ ಸೌಲಭ್ಯಗಳು ಕುರಿತು ತಿಳಿಸಿ, ಮಕ್ಕಳನ್ನು ದತ್ತು ನಿಿಯಮಗಳ ಪ್ರಕಾರ ಮಕ್ಕಳನ್ನು ಕಾನೂನಾತ್ಮಕ ದತ್ತು ಪಡೆಯುವುದು ಮತ್ತು ಪೋಷಕತ್ವದಿಂದ ಮಕ್ಕಳನ್ನು ದತ್ತು ಪಡೆಯುವುದು, ಬಾಲಕಾರ್ಮಿಕತೆ ನಿಷೇಧ ಹಾಗೂ ಮಕ್ಕಳ ರಕ್ಷಣೆಗಾಗಿ ಇರುವ ಕಾನೂನುಗಳ ಕುರಿತು ತಿಳಿಸಿದರು.

ಕಲಬುರಗಿ ಮಾರ್ಗದರ್ಶಿ ಸೊಸೈಟಿ ನಿರ್ದೇಶಕಿ ಆನಂದ್‌ರಾಜ್ ಅವರು ಮಾತನಾಡಿ, ನಮ್ಮ ಸಂಸ್ಥೆಯು ಮಕ್ಕಳಿಗಾಗಿ ಕಾರ್ಯನಿರ್ವಹಿಸುತ್ತಿದ್ದು, ಪ್ರಾಮುಖ್ಯವಾಗಿ ಬಾಲ್ಯ ವಿವಾಹ ನಿಷೇಧ, ಬಾಲಕಾರ್ಮಿಕತೆ, ಶಿಕ್ಷಣದ ಕುರಿತು ಮಕ್ಕಳ ಹಕ್ಕುಗಳ ರಕ್ಷಣೆ ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಸಹಕಾರದಲ್ಲಿ ಜಾಗೃತಿಯನ್ನು ಎಂದರು. ಸಹಾಯಕ ಸಬ್ ಇನ್ಸ್ಪೆಕ್ಟರ್ ಯಲ್ಲಪ್ಪ

ಅವರು ಮಾತನಾಡಿ, ಮಕ್ಕಳ ರಕ್ಷಣೆ-ಯ ಕುರಿತು ಪೊಲೀಸ್ ಇಲಾಖೆಯ ಪಾತ್ರದ ಕುರಿತು ತಿಳಿಸಿ, ಮಕ್ಕಳ ಉಚಿತ ಸಹಾಯವಾಣಿ ಸಂಖ್ಯೆ 1098/112 ಬಗ್ಗೆ ಮಾಹಿತಿಯನ್ನು ತಿಳಿಸಿದರು. ಕಾರ್ಯಕ್ರಮದ ಅಧ್ಯಕ್ಷತೆ ಜಿಲ್ಲಾ ಮಕ್ಕಳ ರಕ್ಷಣಾಧಿಕಾರಿ ಕುಮಾರ ಅವರು ಮಾತನಾಡಿ, ಮಕ್ಕಳ ಹಕ್ಕುಗಳ ರಕ್ಷಣೆ ಮತ್ತು ಮಕ್ಕಳ ಮೇಲಾಗುವ ದೌರ್ಜನ್ಯಗಳ ತಡೆ, ಬಾಲ್ಯ ವಿವಾಹ, ಬಾಲಕಾರ್ಮಿಕತೆ ನಿಷೇಧ ಹಾಗೂ ಬೀದಿ ಬದಿ ಮಕ್ಕಳ ರಕ್ಷಣೆ, ಬಾಲ ಭಿಕ್ಷಾಟನೆ ತಡೆ ಮತ್ತು ಮಕ್ಕಳ ಹಕ್ಕುಗಳು ಉಲ್ಟಂಘನೆಯಾಗದಂತೆ ವಿವಿಧ ಇಲಾಖೆಗಳ ಸಹಕಾರದಲ್ಲಿ ಜಿಲ್ಲಾ ಮಕ್ಕಳ ರಕ್ಷಣಾ ಘಟಕ ಕಾರ್ಯನಿರ್ವಹಣೆಯ ಕುರಿತು ಹೇಳಿದರು. ಇದೇ ಸಂದರ್ಭದಲ್ಲಿ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಅಧಿಕಾರಿ ಅಂಥೋನಿರಾಜ್, ಶಿಕ್ಶೆಯ, ಮಾರ್ಗದರ್ಶಿ ಸೊಸೈಟಿ ಕಲಬುರಗಿ ವ್ಯವಸ್ಥಾಪಕ ಸುನಂದ್.ಕು.ಈರಮ್ಮ, ಸಿದ್ಧಲಿಂಗಪ್ಪ, ನಾಗಪ್ಪ, ರವೀಂದ್ರ, ನಾಗರಾಜ, ಹನುಮೇಶ್, ದಿನೇಶ್ ಕುಮಾರ್ ಸೇರಿದಂತೆ ಇತರರು ಇದ್ದರು.

ಬಿಜೆಪಿ ಕಾರ್ಯಕರ್ತರು ಮತ್ತು ಪೊಲೀಸರ ನಡುವೆ ಹೈಡ್ರಾಮಾ :ಪ್ರತಿಭಟನಾಕಾರರ ಬಂಧನ

ಹೊಸಪೇಟೆ, 21- ಸಚಿವ ಬಿ. ನಾಗೇಂದ್ರ ರಾಜೀನಾಮೆಗೆ ಒತ್ತಾಯಿಸಿ ಬಿಜೆಪಿ ಕಾರ್ಯಕರ್ತರು ನಡೆಸುತ್ತಿದ್ದ ಅನಿರ್ದಿಷ್ಟಾವಧಿ ಧರಣಿ ಪರಿಶೋಧನೆಯಲ್ಲಿ ಇಂದು ಬಿಜೆಪಿ ಕಾರ್ಯಕರ್ತರು ಹಾಗೂ ಪೊಲೀಸರ ನಡುವೆ ಹೈಡ್ರಾಮಾ ಜರುಗಿತು.

ಕಳೆದ ಐದು ದಿನಗಳಿಂದ ಸಚಿವ ನಾಗೇಂದ್ರ ರಾಜೀನಾಮೆಗೆ ಒತ್ತಾಯಿಸಿ ತಹಶೀಲ್ದಾರರ ಕಚೇರಿ ಎದುರು ಅನಿರ್ದಿಷ್ಟಾವಧಿ ಧರಣಿ ನಡೆಸುತ್ತಿದ್ದ ಬಿಜೆಪಿ ಕಾರ್ಯಕರ್ತರು ಇಂದು ಏಕಾಏಕಿ ರಸ್ತೆಗೆ ನುಗ್ಗಿ ರಸ್ತೆ ರೋಖೋ ಮಾಡಲು ಮುಂದಾದರು. ಮಾತಿನ ಚಕಮಕಿ, ಬಂಧನ : ಈ ಸಂದರ್ಭದಲ್ಲಿ ಪೊಲೀಸರು ಬಿಜೆಪಿ ಕಾರ್ಯಕರ್ತರನ್ನು ಬಂಧಿಸಿ ಕರೆದೊಯ್ದರು. ಈ ವೇಳೆ ಪೊಲೀಸರು ಮತ್ತು ಬಿಜೆಪಿ ಕಾರ್ಯಕರ್ತರ ನಡುವೆ ಮಾತಿನ ಚಕಮಕಿ ಜರುಗಿತು.

ಪೊಲೀಸರ ವಿರೋಧದ ನಡುವೆ ರಸ್ತೆಯಲ್ಲಿ ಕೆಳಗೆ ಕುಳಿತು ಧರಣಿ ಮಾಡಲು ಮುಂದಾದ ಕಾರ್ಯಕರ್ತರನ್ನು ವಶಕ್ಕೆ ಪಡೆದ ಪೊಲೀಸರು ನಾಲ್ಕು ವಾಹನಗಳಲ್ಲಿ



ಈ ಸಂದರ್ಭದಲ್ಲಿ ಪ್ರತಿಭಟನಾಕಾರರು ಕಾಂಗ್ರೆಸ್ ಸರ್ಕಾರದ ವಿರುದ್ಧ ಹಾಗೂ ಸಚಿವ ನಾಗೇಂದ್ರ ವಿರುದ್ಧ ಘೋಷಣೆ ಕೂಗಿ ತಮ್ಮ ಆಕ್ರೋಶ ವ್ಯಕ್ತಪಡಿಸಿದರು.

ಪ್ರತಿಭಟನೆಯಲ್ಲಿ ಬಿಜೆಪಿ ಜಿಲ್ಲಾಧ್ಯಕ್ಷ ಸಂಜೀವ ರೆಡ್ಡಿ, ಜಿಲ್ಲಾ ಸಹ ಪ್ರಭಾರಿ ಚನ್ನಬಸವನಗೌಡ ಪಾಟೀಲ್, ಜಿಲ್ಲಾ ಯುವ ಮೋರ್ಚಾ ಅಧ್ಯಕ್ಷ ಕಿಚಿಡಿ ಕೊಟ್ಟೇಶ್, ಮುಖಂಡರಾದ ಅಯ್ಯಾಳಿ ತಿಮ್ಮಪ್ಪ, ಕೆ.ಎಸ್. ರಾಘವೇಂದ್ರ ಸೇರಿದಂತೆ ಪಕ್ಷದ ಮುಖಂಡರು ಹಾಗೂ ಕಾರ್ಯಕರ್ತರು ಭಾಗವಹಿಸಿದ್ದರು.

ಪೊಲೀಸ್ ಬಂದೋಬಸ್ತ್ : ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ಎಸ್. ಜಾಹ್ನವಿ ಅವರ ಮಾರ್ಗದರ್ಶನದಲ್ಲಿ, ಹೊಸಪೇಟೆ ಡಿವೈಎಸ್ಸಿ ಪಿ. ಮುರಳಧರ್ ನೇತೃತ್ವದಲ್ಲಿ ಪಿಎಂಗಳಾದ ಡಿ. ಹುಲುಗಪ್ಪ, ಗುರುರಾಜ ಕಟ್ಟಮನಿ, ಮಹಮದ್



ಬಂಧಿಸಿ ಕರೆದೊಯ್ದರು. ಗೌಸ್, ಫೈಜುಲ್ಲಾ ಹಾಗೂ ಅವರ ಸಿಬ್ಬಂದಿ ಸೂಕ್ತ ಬಂದೋಬಸ್ತ್ ಏರ್ಪಡಿಸಿದ್ದರು.

ಗ್ರಾಮೀಣ ಪ್ರದೇಶಗಳ ಅಭಿವೃದ್ಧಿ.....

(ಮೊದಲನೇ ಪುಟದಿಂದ)

ಉದಾಹರಣೆಯಾಗಿದೆ. ಯುವಶಕ್ತಿ ಎಂದರೆ ಭವಿಷ್ಯದ ಶಕ್ತಿ ಯುವಕರು ಯಾವುದೇ ಗ್ರಾಮದ ಕೇವಲ ಜನಸಂಖ್ಯೆಯ ಭಾಗವಲ್ಲ. ಯುವಕರೇ ಗ್ರಾಮದ ಚೈತನ್ಯ, ಸಮಾಜದ ಚಲನೆ ಮತ್ತು ದೇಶದ ಭವಿಷ್ಯ. ಯುವಕರ ಕೈಯಲ್ಲಿ ಮೊಬೈಲ್ ಇರಬಹುದು ಆದರೆ ಅವರ ಮನಸ್ಸಿನಲ್ಲಿ ಹೆಚ್ಚು ಜ್ಞಾನ ಇರಬೇಕು ಎಂದರು.

ಅವರು ಮುಂದುವರೆದು ಮಾತನಾಡಿ, ಯುವಕರಲ್ಲಿ ಉತ್ಸಾಹ ಇರಬಹುದು; ಆದರೆ ಅದಕ್ಕೆ ಉತ್ತಮ ಗುರಿ ಇರಬೇಕು. ಯುವಕರಲ್ಲಿ ಶಕ್ತಿ ಇರಬಹುದು; ಆದರೆ ಆ ಶಕ್ತಿ ಸಮಾಜ ಸೇವೆಯ ದಿಕ್ಕಿನಲ್ಲಿ ಹರಿಯಬೇಕು. ಈ ಕಟ್ಟಡ ಕೇವಲ ನಾಲ್ಕು ಗೋಡೆಗಳ ಸಮೂಹವಾಗದೆ, ಯುವಕರ ಕನಸುಗಳಿಗೆ ವೇದಿಕೆಯಾಗಲಿ ಎಂದು ಅಶಿಸಿದರು.

ವೇದಿಕೆಯಲ್ಲಿ ಕಿಲೋಸ್ಟರ್ ಫೆರಿಸ್ ಇಂಡಸ್ಟ್ರೀಸ್ ಲಿಮಿಟೆಡ್ ನ ಎಕ್ಸಿಕ್ಯೂಟಿವ್ ಡೈರೆಕ್ಟರ್ ಆರ್ ಎಸ್ ಶ್ರೀವತ್ಸವ್, ಶ್ರೀ ವಿನಾಯಕ ಯುವಕ ಸಂಘದ ಅಧ್ಯಕ್ಷ ಹಳ್ಳಿ ಉದಯಕುಮಾರ್ ಹಾಗೂ ಪದಾಧಿಕಾರಿಗಳು, ಕಿಲೋಸ್ಟರ್ ಫೆರಿಸ್ ನ ಸಿಎಸ್ ಆರ್ ಮತ್ತು ಆಡಳಿತ ವ್ಯವಸ್ಥಾಪಕ ಉದ್ಯಮ ಕುಲಕರ್ಣಿ, ಮೋರಿಗೇರಿ ಗ್ರಾಮದ ಮುಖಂಡರು, ಜನಪ್ರತಿನಿಧಿಗಳು, ಗ್ರಾಮದ ಯುವಕರು, ಗ್ರಾಮಸ್ಥರು ಹಾಗೂ ಕಿಲೋಸ್ಟರ್ ಫೆರಿಸ್ ಗ್ರಾಮೀಣ ಅಭಿವೃದ್ಧಿ ಟ್ರಸ್ಟ್‌ರಿಕೊಪ್ಪಳದ ಅಧಿಕಾರಿ ವರ್ಗದವರು ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು.